

प्रकाशन प्रत्येक माह की 1 तारीख

ISSN 2249-698X



भारती

संस्कृत-मासपत्रिका

एकस्याः प्रतेः २५/-
वार्षिक-शुल्कम्
२५०/-
पञ्चवार्षिकशुल्कम्
११००/-
पञ्चदशवार्षिकशुल्कम्
३१००/-

वर्षम् 75, अङ्कः -6, चैत्रमासः, विक्रमाब्दः 2082, युगाब्दः 5127, अप्रेल, 2025



वासन्ती सुषमां चैत्रे व्यञ्जयन् राष्ट्रपोषकः।
नूतनो वैक्रमो वर्षः सर्वेभ्यः शुभदो भवेत्॥

विषय-सूची

क्र.सं.	विषयः	निबन्धकारः	पृष्ठ-संख्या
१	सम्पादकीयम्	प्रोफेसर श्रीकृष्णशर्मा	४
२	गङ्गा परा देवता	डॉ. गौतमपटेलः	६
३	पृथुवंशम्	कविसार्वभौम अभिराजराजेन्द्रमिश्रः	८
४	स्वतन्त्रतायास्तात्पर्यम्	डॉ. महेशचन्द्रशर्मा गौतमः	९
५	कालिदासकाव्येषु वसन्तवर्णनम्	डॉ. नाथूलालसुमनः	१२
६	कर्तव्यम् (विज्ञानकथा)	डॉ. हर्षदेवमाधवः	१७
७	भाषाज्ञाने शिक्षावेदाङ्गस्य योगदानम्	डॉ. रणजीतकुमारझाः	१९
८	स्वभावो दुरतिक्रमः	युगलकिशोर भारद्वाजः	२४
९	संस्कृतसमाचाराः	बद्रीप्रसाद शर्मा	२६
१०	पाठक-प्रतिक्रिया	महेशचन्द्रशर्मा गौतमः	२६
११	नारी-स्तम्भः	डॉ. राजेश्वरी भट्टः	२७
१२	आयुर्वेद-स्तम्भः	प्रो. बनवारीलालगौडः	२९

लेखकेभ्यो निवेदनम् - कृपया स्वलेखान् 'चाणक्य Font' द्वारा टंकयित्वा अशुद्धिसंशोधनं च कृत्वा 'PDF' एवं 'Word' द्वारा प्रेषयन्तु।
 ग्राहकेभ्यो निवेदनम् - किसी मास का अंक दिनाङ्क 10 तक प्राप्त न हुआ हो तो कृपया Whatsapp द्वारा चलदूरभाष सं. 93520 30291, 8005813613 (व्यवस्थापक) पर अपने नाम, पते सहित सूचना करें।

पाठकेभ्यो निवेदनम्

संस्कृतसुधियः पाठकाः निवेद्यन्ते यद् भारत्यां प्रकाशिताः शोधलेखाः, सामयिकनिबन्धाः, कविताः, कथाः, विनोदवार्ताः, लघुनाट्यकृत्यादयो भवद्भ्यः कथं रोचन्ते? स्वविचारयुक्तपत्राणि निम्नलिखितसङ्केतोपरि संप्रेष्यानुगृह्यन्तु- सम्पादक, 'भारती' संस्कृतमासिक, भारतीभवन, बी-15, न्यू कॉलोनी, जयपुर-302001

दूरभाषः 0141-2379014, मो. 9799011085

(धनादेश/चैक/ड्राफ्ट केवल "भारतीय संस्कृत प्रचार संस्थान" के नाम से ही भेजें- प्रबन्ध सम्पादक)

भारती

संस्कृत-मासपत्रिका

संस्थापकौ

स्व. उमाकान्तकेशव आप्टे (बाबा साहेब आप्टे)

स्व. श्रीगिरिराजशास्त्री (दादाभाई)

संरक्षकाः

श्रीश्यामशरणदेवाचार्यः

(निम्बार्कपीठम्, सलेमाबादः)

स्वामी रामभद्राचार्यः

(चित्रकूटः)

स्वामी अवधेशानन्दगिरिः

(हरिद्वारम्)

महन्तः गोविन्ददेवगिरिः

(पुणे)

श्रीमज्जगद्गुरुद्वाराचार्योऽग्रपीठाधीश्वरो

मल्लिकपीठाधीश्वरश्च

स्वामी श्रीराजेन्द्रदासमहाराजः

(अग्रपीठम्, रेवासा)

महन्तः प्रतापपुरी

(तारातरामठम्, बाडपेरम्)

श्रीदामोदरदासमोदी (जयपुरम्)

सम्पादकमण्डलम्

सम्पादकः

प्रोफेसर श्रीकृष्णशर्मा

प्रबन्धसम्पादकः

सुदामा शर्मा

सहसम्पादकौ

प्रोफेसर सुरेन्द्रकुमारशर्मा

शिवशरणनाथत्रिपाठी

सहायकसम्पादकः

डॉ. स्नेहलता शर्मा

भारतीयसंस्कृतप्रचारसंस्थानम्

अध्यक्षः

प्रोफेसर बनवारीलालगौडः

उपाध्यक्षौ

डॉ. नाथूलालसुमनः

डॉ. नन्दसिंहनरूकाः

सचिवः

डॉ. सुधीरकुमारशर्मा

सहसचिवः

कृष्णकुमारशर्मा

व्यवस्थापकः

राजीवदाधीचः

9352030291

केन्द्रीय संस्कृत विश्वविद्यालय (शिक्षा मंत्रालय, भारत सरकार के अधीन) के द्वारा संस्कृत पुस्तकों के प्रकाशनार्थ वित्तीय सहायता की योजना के तहत प्रदत्त वित्तीय सहायता से प्रकाशित ।

कार्यालयः

बी-15, भारतीभवनम्

न्यू कालोनी, जयपुरम् (राज.)

ई-मेल sanskritbharti09@gmail.comवेबसाईट : www.bhartipatrika.org

वर्षम् 75 अङ्कः -6

चैत्रमासः

विक्रमाब्दः 2082

युगाब्दः 5127

अप्रैल, 2025

एकस्याः प्रते: 25/-

वार्षिकशुल्कम् 250/-

पञ्चवार्षिकशुल्कम् 1100/-

आजीवनसदस्यताशुल्कम् 3100/- (15 वर्षाणि)

सिद्धार्थाभिधवर्षोऽयं रक्षोघ्नो मङ्गलप्रदः

.../ॐ प्रोफेसर श्रीकृष्णशर्मा

चैत्रमासस्य प्रथमो दिवसश्चैत्रशुक्ला प्रतिपत्ति-
थिरेव युगादिः नववर्षो मन्यते भारतवर्षे। अस्मिन्नेव
दिवसे विश्वसृष्टिः सञ्जातासीद्। 'ॐ तत्सद् अद्य
श्रीमद्भगवतो महापुरुषस्य विष्णोराज्ञया प्रवर्तमानस्य
ब्रह्मणोऽहि द्वितीयपरार्धे श्रीश्वेतवाराहकल्पे सप्तमे
वैवस्वतमन्वन्तरे ऽष्टाविंशतितमे कलियुगे
कलिप्रथम-चरणे जम्बूद्वीपे भरतखण्डे भारतवर्षे
बौद्धावतारे आर्यावर्तकदेशान्तर्गते (अमुक) देशे-
क्षेत्रे-स्थाने, विक्रमसंवत्सरे, (अमुक) नाम्नि संवत्सरे,
(अमुक) अयने-ऋतौ-मासे-पक्षे-तिथौ-वासरे ...
कर्म करिष्ये / करिष्यामि' इत्येवं सङ्कल्पवाक्येन
प्रतिदिनं भारतीयपरम्परायां कर्म समारम्भाणो लोकः
सप्रमाणं युगमानं बोधयति। एतादृशी प्रामाणिकी
कालगणना भारतवर्षादन्यत्र विश्वस्मिन् भूतले
(जगति) न कुत्रापि क्रियते, कर्तुमपि न पार्यते। अत्र
सङ्कल्पवाक्ये प्रयुक्तविशिष्टशब्दानां साङ्केतिकः
परिचयः प्रस्तूयते, तथा हि -

संवत्सरः - सम् (सम्यग्) वसन्ति (ऋतवः) अस्मिन्
इति। अत्र 'सम्' उपसर्गपूर्वकाद् 'वस्' धातोः 'वसेश्च'
(3.71) इत्युणादिसूत्रेण 'सरन्' प्रत्ययः। 'सः
स्यार्धधातुके' (पा. 7.4.49) इति सूत्रेण 'वस्'
धातुगत-सकारस्य तकारः। संवत्सरोऽब्दः (वर्षः)।
बार्हस्पत्यमानेन सम्प्रति प्रभवादि-क्षयकृदन्तेषु षष्टि-
संख्यकाब्देषु 'सिद्धार्थ' नामा चान्द्रसंवत्सरः (वर्षः)
त्रिपञ्चाशत्तमो रुद्रविंशतिकायाञ्च त्रयोदशतमो
30.03.2025 दिनाङ्कतः प्रारभ्यते। सिद्धोऽर्थोऽस्मा-
दिति विग्रहात्मकः 'सिद्धार्थ' शब्दो 'बुद्ध' पर्यायः
'शिव' पर्यायकश्च। अस्ति च धवलसर्पपार्थको

विघ्ननाशको मङ्गलप्रदश्च, 'सरिषपः सिते तस्मिन्
रक्षोघ्नो भूतनाशनः' इत्युक्तेः। 'सिद्धार्थाक्षत-दध्यम्बु-
दूर्वा-पुष्प-फलानि च। उपजहुः प्रयुञ्जाना
वात्सल्यादि-शिषः सतीः'।। इति भागवतोक्तेश्च
(4.9.58-59)। अतः नूतनवर्षोऽयं विश्वशान्तिकरो
भूयादिति कामये।

संवत्सरस्य व्यवहारो बार्हस्पत्यमानेन भवति।
संवत्सरस्य भेदाः षष्टिसंख्याका भवन्ति। विंशतित्रये
विभजनमेषाम्। तथाहि - प्रभवादारभ्य व्यान्त-
वत्सरनामानि 'ब्रह्मविंशति' इत्युच्यते। 'सर्वजित्'
इत्यारभ्य 'पराभव' इत्यन्ता वत्सरा 'विष्णुविंशति'
नाम्नाऽभिधीयन्ते। 'प्लवङ्ग' इत्यारभ्य 'क्षयकृत्'
पर्यन्ता वत्सरा 'रुद्रविंशति' नाम्ना परिगण्यन्ते। प्रकृते
रुद्रविंशती 'सिद्धार्थ' नामा वत्सरः।
सिद्धार्थविषयिण्युक्तिः प्रचलति-

सिद्धार्थवत्सरे भूपाः शान्तवैरास्तथा प्रजाः।

सकला वसुधा भाति ब्रह्मस्यार्धवृष्टिभिः।। इति

संवत् - सम् (सम्यग्) वयते, निरन्तरं
गच्छतीत्यर्थः। 'सम्' उपसर्गपूर्वकाद् 'वय्' गतौ धातोः
'क्लिप्' चे' ति (पा. 3.2.76) सूत्रेण क्लिप्, 'लोपो
व्योर्वलि' इति (पा. 6.1.66) सूत्रेण यलोपे, क्लिपः
सर्वापहारिलोपे, 'ह्रस्वस्य पिति कृति तुक्' (पा.
6.1.70) इत्यनेन तुकि 'संवत्' इति निष्पन्नः।
ईशवीयाब्दतः 57 वर्षपूर्वतनो विक्रमादित्यप्रवर्तितः
संवत् 2082 तमः समारभ्यतेऽधुना।

कलियुगः - चत्वारो युगाः भवन्ति - सत्ययुगः
(1728000 मानव-वर्षात्मकः), त्रेतायुगः
(1296000 वर्षात्मकः), द्वापरयुगः (864000

वर्षात्मकः) कलियुगः (432000 वर्षात्मकः)। इत्थं 4320000 मानववर्षाणाम् एका चतुर्युगी भवति। एका चतुर्युगीयं सूर्यस्यायुष एको वर्षः। एतादृश-सहस्रवर्षात्मकं सूर्यस्य पूर्णायुः। तदित्थं $4320000 \times 1000 = 4320000000$ मानववर्षात्मकं सूर्यस्य पूर्णायुर्मन्यते। सत्य-त्रेता-द्वापरयुगातीता-नन्तरमधुना कलियुगस्य 5127 तमो वर्षः समारभ्यते। स च कलियुगस्य प्रथमचरणः। 432000 मानव-वर्षात्मकस्य कलियुगस्य च चत्वारश्चरणाः। 108000 वर्षात्मकः प्रथमचरणस्तस्य 5126 वर्षाणि व्यतीतानि।

मन्वन्तरम् - ब्रह्मण एकस्मिन् दिवसे चतुर्दश मनवो भवन्ति। स्वायम्भुवः, स्वरोचिषः, औत्तमिः, तामसः, रैवतः, चाक्षुषः, एते षड् मनवो व्यपगताः। श्राद्धदेवः सप्तमो वैवस्वतो मनुः सम्प्रति प्रचलति। अतश्चोक्तं संकल्पवाक्ये 'सप्तमे वैवस्वतमन्वन्तरे' इति। 'सावर्णिमन्वादयः सप्त (सावर्णिः, दक्षसावर्णिः, ब्रह्मसावर्णिः, धर्मसावर्णिः, रुद्रसावर्णिः, देवसावर्णिः इन्द्रसावर्णिश्च) अग्रे भवितारः। चतुर्युगाणाम् एकसप्ततितोऽपि किञ्चिदधिकम् एकं मन्वन्तरम् भवति। सप्तम-वैवस्वत-मन्वन्तरस्य 27 संख्यकाश्चतुर्युगा व्यतीताः। अष्टाविंशत्याश्चतुर्युग्या अपि युगत्रयमपगतम्। उपर्युक्तदिशा $6 \times 4 = 24 + 3 = 27$ युगाः व्यतीताः। अधुनाऽष्टाविंशतितमो चतुर्युगी, तस्याश्चतुर्थो युगः कलियुगस्तस्य प्रथमचरणस्तस्य 5127 तमोऽयं नूतनो वर्षः। इत्थं सप्तमश्चायं ब्रह्मा वर्तते।

ब्रह्मणोऽहः - चतुर्युगाणां सहस्रं ब्रह्मणोऽहन् = कल्पो वा (दिवसः) भवति। तस्य पूर्वार्धो व्यतीतः, अर्थाद् ब्रह्मण आयुषः पञ्चाशद् वर्षाणि व्यतीतानि। सम्प्रति

एकपञ्चाशत्तमवर्षस्य प्रथमो दिवसः प्रचलति। कलियुगस्य च 5126 वर्षाणि व्यतीतानि, 5127 तमो वर्षः, वैक्रमाब्दस्य च 2082 तमश्चैत्रशुक्लप्रतिपत्तिथौ 30 मार्च 2025 ईशवीयदिनाङ्कतः समारभ्यते।

कल्पः - ब्रह्मणः शतवर्षात्मकमायुर्भवति। पञ्चाशद्वर्षान्ते 'पादम्' नामा महाकल्प आसीद्। अधुना च तदायुषः परार्धे 'वाराह' नामा कल्पः प्रवर्तते। श्वेतवराहरूपं धृत्वा तोयान्तःस्थां महीं ज्ञात्वा तदुद्धारं कर्तुकामः प्रजापतिः ब्रह्मा तामुद्धृतवान्, अतश्चायं वाराहकल्पः। चतुर्युगीणां सहस्रम् ब्रह्मणः कल्पो भवतीत्युक्तमेव। कल्पद्वयं ब्रह्मणोऽहोरात्रम् भवतीत्यपि ज्ञेयम्।

भारतीयपरम्परायामित्थम्भूतं विलक्षणम् प्रामाणिकम् ऐतिह्यज्ञानं भारतीयानां कृते गर्वानुभूति-करमिति वयं सौभाग्यशालिनः। भारतीया संस्कृतिरेषा सर्वैरपि प्राणपणेन संरक्षणीया। सम्प्रति समस्तेऽपि विश्वे वैज्ञानिकास्त्रशस्त्राणां यादृशी जगद्विध्वंसिनी विभीषिका स्पर्धायते सा भारतीया-संज्ञान-विज्ञानेनैव संरक्षितुं शक्या। परमेश्वरं कामये विश्वशान्तिकरोऽयं सिद्धार्थाख्यसंवत्सरो भूयादथ च भारतवर्षस्य कृते विश्व प्रतिष्ठापको भवेदिति।

- सम्पादकः

जोधपुरस्थ-जयनारायणव्यासविश्वविद्यालये

संस्कृतविभागाध्यक्षचरः,

जयपुरस्थ-जगद्गुरु-रामानन्दाचार्य-राजस्थान-

संस्कृत-विश्वविद्यालये व्याकरणपीठाध्यक्षचरश्च।

दूरभाषाङ्काः 8386943655

मार्च, २०२५ तमेऽङ्के ४२ पृष्ठे प्रथमपंक्तौ 'निष्णातमितो' स्थाने 'निष्णात इतो' इति संशोध्य पठनीयम्। सम्पादकः।

गङ्गा परा देवता

□ डॉ. गौतमपटेल:

गङ्गे! ते प्रथिता विशुद्धिकरणे शक्तिर्मता चाद्धता
बाह्यो वान्तरिकश्च कल्मषगणो दोधूयते स्नानतः।
श्यामो नीरदनीलकान्तिरपि ते दिव्ये निसर्गोज्ज्वले
पानीये सुनिमज्जितो भवति चेद् राधायते तत्क्षणम् ॥1

ब्रह्म प्राग् हि परं परात्परतरं ह्यद्वैतमेकं स्थित-
मेकत्वे रमणं न तस्य सरलं शक्यं बहु स्यामिति।
मत्वा तेन धृता हि विश्वमयता व्याप्तुं त्रिलोके यदा
जातं गाङ्गमयं हि रूपममलं ब्रह्मद्रवैः संयुतम् ॥2

जातास्मिन् जगतीतले शिवजटाजूटात् वहन्ती सिता
लोकानामुपकारिणी त्रिपथगा माता सुविश्वात्मिका।
तस्याः संस्मरणं तथैव शरणं मुक्तिप्रदं मानितं
सा मे संविदधातु वाञ्छितफलं गङ्गा परा देवता ॥3

वेदे चोपनिषत्षु विश्वविदिते वाल्मीकिरामायणे
व्यासेन ग्रथिते पुराणसहिते मान्ये महाभारते।
साहित्ये सुकुमारवस्तुविषये या वर्णिता स्नेहतः
सा सत्काव्यमयी हृदि स्फुरतु मे गङ्गा परा देवता ॥4

भ्रामं भ्राममनेकशः क्षितितले भोगाय मोक्षाय वा
नैवाप्ता सरला सदैव सुखदा युक्तिस्त्वया कुत्रचित्?।
मायामात्रमिदं जगच्च सकलं दृष्ट्वा गतो मूढतां?
तद् भ्रातः! स्मर मोक्षदं त्रिपथगारूपं परं शन्तिदम् ॥5

नेत्रे मे तव दर्शनाय बहुधा लोलायिते दुःखिते
पादौ मे तव दिव्यपावनतटे गन्तुं सदा सोत्सुकौ।
कर्णौ ते सुयशोवितानममलं श्रोतुं ह्यधीरायितौ
स्वान्तं मे च बुभूषते तव पदाम्भोजद्वये षट्-पदः ॥6

प्रार्थ्यं मे प्रभुतामयं परतरं प्रज्ञाप्रसादैर्वृतं
प्रेम्णा सत्परमेश्वरे प्रतिपलं प्राज्ञैः प्रमाणीकृतम्।

पूर्णप्रेममयं प्रमोदभरितं पूर्णेश्वरे प्रार्थितं
प्रोद्यत् पूर्णतया प्रसादपरितं गङ्गामयं जीवनम् ॥7

माता त्वं विदितासि विश्वफलके भीष्मस्य वीरस्य वै
पुत्रीत्वे च वृतासि जङ्घमुनिना ख्याता ततो जाह्नवी।
राज्ञा शन्तनुना पुनः प्रणयतः पत्नीकृता पावनी
द्रौपद्याश्च सखैव कृष्णसदृशं मां त्वं सखित्वे वृणु ॥8

धर्मः प्रोज्झितकैतवोऽत्र यदि ते सर्वात्मना काङ्क्षितो
वेद्यं वास्तवमत्र वस्तु शिवदं प्राप्तुं मनीषा तव।
तच्छर्वस्य शिरोजटाप्रणयिनीं प्रोद्यत्पवित्रप्रभां
तां दिव्यां भज रे सखे! प्रतिपलं गङ्गां परां देवताम् ॥9

प्राज्ञं प्राप्य जना यथा प्रमुदिता जायन्त आनन्दिताः
कृष्णस्यागमने यथा व्रजवधू रासे परं मोदिता।
तद्वन्मे तव दर्शनोत्थमतुलं मोदं न वक्तुं क्षमो
जिह्वा काष्ठगुणावते च हृदयं कुण्ठावते सत्वरम् ॥10

दैवीं वाचमुपासितुं हि बहवस्ताम्यन्ति चाजीवनं
वाण्याः शब्दमयं निनादरुचिरं जानाति मन्दाकिनी।
गङ्गायाः सततं प्रवाहजनिते शब्दे ध्वनिर्नित्यशः
श्रीकृष्णस्य च पाञ्चजन्यसदृशो राराजते भूतले ॥11

स्वस्थां स्वच्छजलागमां सुसुखदां स्वस्थैकभावे स्थितां
संसारे सुकलात्मिकां श्रुतिमयीं स्वाहास्वधासाधिताम्।
स्वर्गे सर्वसुखाय साधकगणैः सर्वात्मना सेवितां
स्वात्मानन्दमयीं सदा सुकुशलां स्वर्गापगां सेवताम् ॥12

नृत्यं श्रीनटराजराजनटितं चण्डात्मकं ताण्डवं
गौर्यां यद्विहितं सुलास्यलसितं ख्यातं च लोके मृदु।
द्वावेतौ च प्रकारकौ तव जले राराजमानौ स्थितौ
तद् गङ्गे! भण किं वदामि भवतौ शर्व हि वा पार्वतीम्? ॥13

चैतन्यामृतवर्षिणीं चलजलां चारुस्मृतिं चार्चितां
चार्चङ्गीं च चिदैकभावनचयां चिन्मात्ररूपां चलाम्।
चैतन्येऽचलचित्तदानकुशलां चञ्चलजलां चञ्चलां
चेतोमार्जनचन्द्रचारुचयनां चेतोमयीं चार्चये ॥14

के लोकाः? कति वा जनाः? क्वचिदहो

कुत्र स्थिताः? केन वा

कस्मात् ते? कतमाच्च कारणवशात्

किं कामनाकामिताः?

केषां कार्यमिदं? कथं कवलितं? किं वा कदा कर्दनं?
गङ्गे ! मे मनसो विचारवल्यास्ते वारितो वारिताः ॥15

विष्णुर्जिष्णुवरः समस्तजगतां जातः शिला ते तटे
धृत्वा चाश्ममयीं हि लिक्षमयतां शर्वोऽपि तत्रास्ति रे।
देवा देवमयत्वमेव सकलं हित्वाऽभवन् पादपा
मातर्जाह्वि ! दुर्बलक्षयमहिमा कौटुक् प्रभावोऽस्ति ते? ॥16

मातर्जाह्वि ! सत्पिता स्वतनयं, प्रेमी यथा प्रेयसीं,
दासं स्वामिजनः यथा च सुहृदं मित्रः स्वकीयं यथा।
सागासं ह्यपि सर्वदा विषहते प्रेम्णा परं भावतः
तद्वन्मय्यपि दोषिणि प्रणयिनी दृष्टिर्मुदा ते भवेत् ॥17

स्मारं स्मारमपारवैभवलसत्तावत्कदिव्यश्रियं
चारं चारमितस्ततस्तव तटे मौमोचि रोमाञ्चितः।
भावं भावमनेकभव्यचरितं भावाकुलो भावतो
नामं नाममिदं तवाङ्घ्रियुगलं नित्यं रमेऽहं रमे! ॥18

प्रोद्यद्भूषणभूषणं जितविभूद्भासिप्रभामण्डलं
भक्तप्रेमिहृदः प्रमोदजननं संतर्पणं मोहनम्।
मातस्ते मुखमण्डलं त्रिभुवने सौन्दर्यसारात्मकं
स्यान्मे मञ्जुतमं सदा नयनयोर्निर्वाणसंदायकम् ॥19

भक्तिर्मानसराजहंसरमणी स्वेच्छाविहारे स्थिता
नित्यं श्रीप्रभुकृष्णचन्द्रचरणद्वन्द्वे रता भावतः।
सा दिव्या गतिदा यदि त्रिपथगे! यायात् त्वदीये तटे
सौवर्णं च सुगन्धवच्च सकलं राजेत निश्चप्रचम् ॥20

कृत्स्ना तेऽसुलभा शुभे! त्रिपथगे! मृत्स्ना मयाऽऽसदिता
धैर्यात् मूर्धनि सा धृता सपदि मे तृष्णाऽपयाता क्षणात्।
राजत्कोटिमरीचिमालिकिरणप्रोद्यत्सुदिव्यच्छटः
स्पर्शस्ते शुभवारिणो मम कृते चैतन्यसंदायकः ॥21

मोहक्रोधतटा प्रकामसलिला लोभेन वेलाकुला
मायाविभ्रमघोरहिंस्रमकरा दुर्ज्ञाननीलोत्पला।
द्वेषग्राहवती मदेन वहनी पापात्मना वर्तिनी
सोत्तीर्णा खलु मानवैर्भवनदी कैवर्तिका जाह्नवी ॥22

- वेलम, एल-१११, स्वतंत्रता सेनानी नगर,
नवा वदाज, अहमदाबाद-३८००१३,
मो. ९९२५० ११९०१

ऐसे बन सकते हैं आप भारती पत्रिका के ग्राहक :-

भारती पत्रिका का वार्षिक शुल्क रुपये 250/-, पंचवर्षीय शुल्क 1100/-,
आजीवन सदस्यता (15 वर्ष) शुल्क 3100/- मात्र है। आप केनरा बैंक की
किसी भी शाखा में जाकर हमारे निम्नलिखित खाते में राशि जमा करा कर
जमा रसीद की फोटो प्रति ई-मेल से या डाक द्वारा भिजवा दें।

खाते का नाम - भारतीयसंस्कृतप्रचारसंस्थान
खाता संख्या - 2139101912498
IFS Code - CNRB0002139

पृथुवंशम्

(पञ्चमः सर्गः)

□ कविसार्वभौम अभिराजराजेन्द्रमिश्रः
पद्मश्रीः

अथ नवोषसि चारणवन्दिभिस्समुपगीतनिजान्वयसत्कथः ।
पृथुरनिद्रितलोचन उत्थितो हरियशांसि तदेकमनाः स्मरन् ॥१॥

कुतुपिनोऽपि नृपालयगोपुरे उभयतस्सरणिं विहितास्पदाः ।
द्रुतमवादिपुराहतवाद्यका मुरजदुन्दुभिकिङ्किणिकाघनाः ॥२॥

जगुरहो कुलवृद्धपुरोधसो निगममन्त्रितमृत्विजसामगाः ।
युवतयोऽपि जगुर्गृहगीतिकाः श्रितपरस्परमात्मविनोदिताः ॥३॥

शकुनजातमलक्षि समन्ततः श्रयति वर्त्मपृथौ सकलत्रके ।
ददृशिरे नकुलाः पथि मोदिता ननु चुकूज कलं विपिने पिकी ॥४॥

सुभगनृत्यरता गृहकेकिनोऽप्यवनिपालकगोपुरसांश्रिताः ।
सुरभयः सुतपौनपयोधरा अमृतपानरतांल्लिलिहुस्सुतान् ॥५॥

नभसि मण्डलयात्रनु चक्रिरे विधुतपक्षतयोऽप्यथ चिह्निकाः ।
ववुरमन्दसमीरणदक्षिणा मलयशैलजचन्दनसौरभाः ॥६॥

स च नृपोऽक्षतमङ्गलवेदिनां सुपरिधौ शुशुभे सहवल्लभः ।
तरलतारकसंसदि पार्वणो विधुरिवाञ्छितरोहिणिकाश्रयः ॥७॥

गगनमण्डलमेत्य विमानगा विविधपुण्यचयं ववृषुस्सुराः ।
स्वतपसार्जितसिद्धय उज्जगुर्नृपयशोऽप्सरसोऽथ च किन्नराः ॥८॥

पितृपिशाचभुजङ्गमगुह्यका यमकुबेरशतक्रतु मारुताः ।
वरुणवह्निगजास्थषडाननाः सरविचन्द्रसुरत्रिकदम्बकाः ॥९॥

तपसि नैष्ठिकसिद्धिमुपागता इतरथाऽपि मताः सुरजातयः ।
धरणिधेनुपयोऽमृतदोहनोत्सवमवेक्षितुमम्बरमाययुः ॥१०॥

सुरभिरूपधरा वसुधाऽप्यसौ विविधमाल्यविभूषितसत्तनुः ।
स्फुरिततारकलोलविलोकनैर्विदधती सुखिनीं प्रकृतिं स्थिता ॥११॥

श्रवणरन्ध्रयुगं ननु शृण्वतां मधुरवैः परिपूर्य च हाम्भिकैः ।
हृदयहर्षमपि प्रचकार सा नयनकर्णविषाणकसञ्चरैः ॥१२॥

क्रमशः

स्वतन्त्रतायास्तात्पर्यम्

□ डॉ. महेशचन्द्रशर्मा गौतमः
(साहित्याकादेम्या पुरस्कृतः)

१९३८तमे संवत्सरे कांग्रेसदलस्याधिवेशने नेताजीसुभाषचन्द्रबोसमहाभागो दलस्याध्यक्षो निर्वाचितोऽभूत्। १९३९तमे संवत्सरे स पुनः दलस्याध्यक्षपदमचीकमत। अस्मिन् वर्षे महात्मगांधिमहाभागो नेताजीसुभाषचन्द्रबोसमहाभागस्य नाम न समर्थयत्। अतः पूर्वं प्रायो गांधिमहाभागस्यैव समर्थनेन दलस्याध्यक्षा निर्वाचिता अभूवन्, परं सम्प्रति गांधिमहोदयस्य दृष्टिः क्वचिदन्यत्रैवावर्तिष्ट। गांधिमहोदयस्यावबोधनानन्तरमपि यदा नेताजीमहाभाग आत्मनो नामापनेतुं तत्परो नाभूत् तदा मतदानमभूत्, नेताजीसुभाषचन्द्रबोसश्च पञ्चनवतिरधिकानि मतानि प्राप्य कांग्रेसदलस्याध्यक्षो निर्वाचितोऽभूत्। भारतस्य स्वतन्त्रताया आङ्गलानां विरुद्धं नेताजीमहाभागस्य युद्धस्य प्रकारेण गांधिमहोदयस्यैकमत्यं नावर्तिष्ट। बोसमहोदय आत्मनोऽध्यक्षपदं व्यस्राक्षीत्। तदन्तरं राजेन्द्रप्रसादमहाभागोऽध्यक्षपदे प्रतिष्ठितोऽभूत्। नेताजीसुभाषचन्द्रबोसमहाभाग आङ्गलानां विरुद्धं प्राबल्येनान्दोलनं प्रवर्तयितुं फॉर्बर्डब्लॉकेत्यभिधेयं दलं स्थापयाञ्चकार। स देशस्य नैकेषु राज्येषु गत्वा भारतीयानाङ्गलानां विरुद्धं युद्धाय प्राववर्तत्। विशालसंख्यायां भारतवासिनो युद्धाय सन्नद्धा अभूवन्।

१९३९तमे संवत्सरे सितम्बरमासस्य

प्रथमायां तिथौ जर्मनीदेशः पोलैण्डमवस्कृत्य द्वितीयविश्वयुद्धमुपाकंस्त। अस्मिन् युद्धे जापानदेश इटलीदेशश्च जर्मनीदेशस्य पक्षं समर्थयमानौ युद्धे समायुक्तावजनिषाताम्। ब्रिटेनफ्रांसपोलैण्डदेशा यत्र यत्रावर्तिष्टाङ्गलानां साम्राज्यस्य विस्तारस्ते सर्वे देशाश्च ब्रिटेनं समर्थयमाना युद्धे समायुक्ता अजनिषत। आङ्गलैः शासितं भारतं केनापि प्रवर्तकेन हेतुना विनैव केवलं पारतन्त्र्येण प्रवर्तितं शासकानां पक्षे युद्धे समाविष्टमजनि। कांग्रेसदलं युद्धे भारतस्य सैन्यबलानामाङ्गलानां पक्षे समावेशमनौपयिकमजुधुषत्। आङ्गला भारतं स्वतन्त्रं घोषयेयुः, तदनन्तरं स्वतन्त्रा वयं स्वयं निर्णेष्यामो यदस्माकं सैन्यबलानि कस्य पक्षे युध्येरन्, युद्धेऽस्माकं समावेशस्यौचित्यमपि तदैव सम्प्रधारयितुं शक्यत इत्यवर्तिष्ट कांग्रेसदलस्य चिन्तनम्।

महायुद्ध आङ्गलपक्षस्य स्थितीनां श्रूल्लणतां वैषम्याणि चानुभूय १९४०तमे संवत्सरेऽगस्तमासस्याष्टम्यां तिथावाङ्गलशासनं युद्धे भारतस्य समर्थनं साहाय्यञ्च कामयमानं कानिचिद् घोषणान्यकार्षीत्। भारतस्य संविधानसभामधिकृत्य कांग्रेसदलस्य यान्यभ्यर्थनान्याङ्गलशासनमद्य यावन्निरास्थत् सम्प्रति तानि सर्वाण्यङ्गीचकार। यद्यप्याङ्गलशासनमल्पसंख्यकानां मुस्लिमानाञ्च हितानि प्रति नितरां

सावधानमवर्तिष्ठ तथापि न कोऽप्येषु सन्तुष्टोऽभूत्। अगस्तमासस्यैकत्रिंशत्तम्यां तिथौ मुस्लिमलीगस्याधिवेशने दिनत्रयं यावद् विमर्शानन्तरं मुहम्मदालीजिन्ना भारतविभाजन-स्याभ्यर्थनं सनिर्बन्धं प्रत्यपीपदत्। कांग्रेसदलं देशस्य स्वतन्त्रताया आन्दोलनं भूयोऽपि प्रचण्डं विधातुं निरणीषीत् परं गांधिमहोदयो जवाहर-लालनेहरूमहाभागश्च युद्धकाल आङ्गलाना-मेतादृशं प्रचण्डं पर्यवस्थानं न समार्थथेतां यर्हि नेताजीसुभाषचन्द्रबोसमहाभागो युद्धकाले भारतस्य स्वातन्त्र्यसमुद्यमे सविशेषं व्यासक्तोऽवर्तिष्ठ।

अमरीकाया राष्ट्रपतिना प्रवर्तितः प्रधानमन्त्री विंस्टनचर्चिलः ट्रैफोर्डक्रिप्सं भारतं प्रैषिषत्। १९४२तमे संवत्सरे मार्चमासस्य त्रयोविंशति-तम्यां तिथौ ट्रैफोर्डक्रिप्सोऽजूधुषद् यद् भारतमीपनिवेशिकं स्वराज्यं प्राप्स्यति, युद्धस्य समाप्त्यनन्तरञ्च भारताय संविधान-निर्माणार्थं संविधान-सभा स्थापिता भविष्यति। दूरदर्शिनो भारतस्य नेतार आङ्गलानां कपट-प्रबन्धानवागमन्। ते क्रिप्सस्य व्यवस्थां साकल्येन निरास्थन्। अल्पसंख्यकानां मुस्लिमानाञ्चापि सा व्यवस्था स्वीकार्या नावर्तिष्ठ। १९४२तमे संवत्सरेऽप्रैलमासस्यैकोन-त्रिंशत्तम्यां तिथाविलाहाबादनगरे सम्पन्ने कांग्रेसदलस्याधिवेशने 'आङ्गला भारतं परित्यज्य गच्छेयुः' इत्यभ्यर्थनं सनिर्बन्धं पारित-मभूत्। तस्मिन्नेव वर्षेऽगस्तमासस्य सप्तम्यां तिथौ बम्बईमहानगरे सम्पन्ने कांग्रेसस्याधिवेशने तदेवाभ्यर्थनं पुनः पारयित्वाऽऽङ्गलान् सपद्येव

भारतं परित्यज्य प्रस्थातुं निरदिक्षन् सर्वे सदस्याः। महात्मा गांधिमहाभागोऽजूधुषद् यदतः परं प्रत्येकं भारतीय आत्मानं स्वतन्त्रभारतस्य नागरिकं मन्येत। ततः परं तु सम्पूर्णं देशोऽस्याभ्यर्थनस्य समर्थने आन्दोलनं प्रासार्थीत्। अगस्तमासस्या-ष्टम्यां तिथौ गांधिमहोदयस्य 'आङ्गलाः, भारतं त्यजत' इति संहृत्या सहोपक्रान्तं 'भारतं त्यजत' इत्यान्दोलनमवर्तिष्ठ सा वात्या यस्य पर्यवस्थान-माङ्गलैरपि शक्यं नाभूत्। आङ्गलशासका गांधिमहाभागमन्यांश्रागणितान् नेतृन् कारागारे आसेधिषुः। तदान्दोलनं देशस्य सम्पूर्णां शासनव्यवस्थां व्यचीचलत्।

आङ्गलशासनं नेताजीसुभाषचन्द्रबोस-महाभागमासैत्सीत् परं कारागार आमरणमनश-नाद् यदा तस्य स्वास्थ्यमपचितमजनि शासकास्तं कारागारान्मुक्तमकार्षुरथापि कलकत्तानगरे तस्यात्मनो गृह एव तं नगररक्षिणां निरीक्षणेऽति-ष्ठिपन्। १९४१तमे संवत्सरे जनवरीमासस्य सप्तदश्यां तिथौ रात्रौ सार्धैकवादनसमये नेताजीसुभाषचन्द्रबोसमहाभागो नगररक्षिभ्य आत्मानं निगूह्य ततो निरगमत् यथाकथञ्चित् काबुलमभ्ययासीत्, ततश्च मास्कोमार्गेण स जर्मनीदेशस्य राजधानीं बर्लिनमभ्ययासीत्। बर्लिनराज्ये हिटलरस्य विशिष्टः प्रतिनिधिपुरुषो रिब्वनट्रॉपो नेताजीसुभाषचन्द्रबोसमहाभागं स्नेहेन सादरञ्चाभ्यनन्दीत्। बर्लिनराज्ये विशालसंख्यायां भारतीया युद्धवन्दिनः कारागारे आसिद्धा अवर्तिषत। अनितरसाधारणस्तेजस्वी नेताजीसुभाषचन्द्रबोसमहोदयस्तान् सर्वान्

समवाय्य सुदृढं शक्तिसम्पन्नञ्च सैन्यबलं
स्थापयाञ्चकार। भारतभूम्या वीरपुत्रास्ते
युद्धवन्दिनो मातृभुवः स्वातन्त्र्यार्थं सर्वस्व-
बलिदानाय सन्नद्धा अवर्तिषत। तस्मिन्नेव
कालखण्डे जापानदेशः सिंगापुरमध्यग्रहीत्।
आङ्ग्लैर्मुक्तानां देशानां निवासिनो भारतीया
आङ्ग्लानां विरुद्धं सङ्घातं समवाय्य तं युद्धाय
सन्नद्धं चक्रुः। जापानदेशे निवसन्
रासबिहारीबोसस्तत्रत्यामेव युवतिमुपायंस्त।
अस्य सङ्घातस्य प्रतिष्ठापने बोसमहाभागो महार्थं
भूमिकामन्वतिष्ठिपत्। १९४२तमे संवत्सरे
मार्चमासे टोक्योनगरे सम्पन्नायां समित्याम्
'आजादहिंदसेना' इत्यभिधेयस्य सैन्यबलस्य
स्थापनाया निर्णयोऽभूत्। तस्मिन्नेव वर्षे जूनमासे
बैङ्ककनगरे सम्पन्ने सम्मेलने बर्माप्रभृतिभ्यो
द्वादशभ्यो देशेभ्य एकशतं प्रतिनिधीनां
समाविष्टमभूत्। रासबिहारीबोसमहाभागोऽस्य
भारतीयस्वातन्त्र्यसङ्घस्याध्यक्षो नियुक्तोऽभूत्।
अस्मिन्नेव सम्मेलने 'आजादहिन्दसेना'
इत्यभिधेयं सैन्यबलं स्थापयित्वा नेताजीसुभाष-
चन्द्रबोसमहाभागाय समर्प्येतेति व्यवसितमभूत्।

टिप्पणी : आसिद्धाः - कैद (ब.व.),
समवाय्य - एकत्रित करके, अध्यग्रहीत् - कब्जा कर
लिया, सङ्घातः - संगठन, उपायंस्त - विवाह कर
लिया (उप ✓ यम्, लुङ्, प्र.पु.ए.व.), 'उपाद्यमः
स्वकरणे' पा.सू.१.३.५६ इत्यात्मनेपदम्).

सिंगापुरे आङ्ग्लानामात्मसमर्पणानन्तरं
चत्वारिंशत्सहस्रं भारतीयाः सैनिका वन्दिनो
बभूवुः। ते सर्व एव सैनिका आङ्ग्लानां विरुद्धं

युद्धाय सन्नद्धा अजनिषत। रासबिहारीबोस-
महाभागः सेनाध्यक्षो नियुक्तोऽभूत्, कैप्टन-
मोहनसिंहश्च कमाण्डरेत्यभिधेयो मुख्यसमाज्ञाप-
कोऽधिकारी नियुक्तो बभूव। १९४२तमे संवत्सरे
सितम्बरमासस्य प्रथमायां तिथौ 'आजादहिन्द-
सेना' इत्यभिधेयं सैन्यबलं विधिवत् प्रतिष्ठापितं
बभूव। उपयुक्तं प्रशिक्षणं प्राप्य सर्वे सैनिका
युद्धाय सर्वथा सज्जा अभूवन्। नेताजीसुभाष-
चन्द्रबोसमहाभागो जर्मनीदेशस्य नौकया
जापानदेशस्य च पनडुब्बीत्यभिधेयेन
जलयानेनाटलाण्टिकसागरं हिन्दमहासा-
गरञ्छोल्लङ्घ्य सुमात्रामार्गेण टोक्योनगर-
मभ्ययासीत्। तत्र स जापानदेशस्य प्रधानमन्त्रिणा
सह सौक्ष्म्येण व्यमृक्षत्। तदनन्तरं
जापानदेशस्याकाशवाणीकेन्द्राद् भारतवासिनः
सम्बोधयन् नेताजीसुभाषचन्द्रबोसमहाभागोऽ-
भाषिष्ट, 'सम्प्रति वयमाङ्ग्लानां विरुद्धं शस्त्रैः
योत्स्यामहे।' १९४३तमे संवत्सरे जुलाई-मासस्य
द्वितीयायां तिथौ नेताजीसुभाषचन्द्रबोस-
महाभागः सिंगापुरमभ्ययासीत्, चतुर्थ्यां तिथौ च
रासबिहारीबोसः सैन्यबलस्य नेतृत्वं सुभाषचन्द्र-
बोसमहाभागाय समर्पिपत्। तस्मिन्नेव दिने स
'नेताजी' इत्यभिधेयेनोपाधिनालङ्कृतोऽभूत्।
तत्र स महानायको जनसमूहं सम्बोधयन् तेषां
समक्षमाङ्ग्लान् भारताद् बहिष्कृत्यात्मनो देशं
पारतन्त्र्यशृङ्खलाभ्यो मुक्तं कारयिष्यतीति
प्रत्यज्ञास्त।

- पटियाला, 9781124775

कालिदासकाव्येषु वसन्तवर्णनम्

□ डॉ. नाथूलालसुमनः

अस्माकं परम्परायां नूतनसंवत्सरस्यारम्भः चैत्रशुक्लप्रतिपदातः भवति। अस्मिन् काले प्रकृत्यां सर्वत्र नूतनता परिलक्ष्यते। जीर्णपत्राणि परिपतन्ति नवकिसलयोद्भेदो जायते। आम्रादिषु मञ्जर्य उद्भवन्ति। चतुर्दिक्षु अन्तर्पर्यन्तं सर्वत्र उल्लासो दृश्यते एवं नवीनता व्याप्नोति, अतएव संवत्सरस्य नूतनता अन्वर्थनाग्री भवति। एष एव कालो वसन्तकालो भवति। सर्वत्र वसन्तस्य साम्राज्यं व्याप्तं भवति। वसन्तोऽर्थात् ऋतुराजः। वसन्तोऽर्थात् उत्सवकालः^१। श्रीमद्भगवद्गीतोपदेशान्तर्गतविभू-
तियोगप्रसङ्गे स्वयं भगवान् श्रीकृष्णः कथयति -
'अहमृतूनां कुसुमाकरः'^२। वसन्तः साक्षात् भगवतो तेजोऽंशसम्भवः -

यद्यद्विभूतिमत्सत्त्वं श्रीमदूर्जितमेव वा।
तत्तदेवावगच्छ त्वं मम तेजोऽंशसम्भवम्॥^३

कविकुलगुरुकालिदासेनापि स्वकाव्येषु वसन्तः यथोचितं वर्णितः। ऋतुसंहारे तु अन्यासाम् ऋतूनां वर्णनापेक्षया वसन्तवर्णने सर्वाधिकपद्यानि विरच्य वसन्तस्य सर्वातिशायित्वं सूचितमेव। वसन्तकाले सर्वेषां कृते शुभाशंसनम् पश्यन्तु -

मलयपवनविद्धः कोकिलालापम्यः,
सुरभिमधुनिषेकाल्लब्धगन्धप्रबन्धः।
विविधमधुपयूथैर्वैष्टयमानाः समन्ताद्,
भवतु तव वसन्तःश्रेष्ठकालः सुखाय॥^४

मालिनीशोभा अत्र प्रेक्षणीया।

वसन्तकाले वृक्षेषु पुष्पाणि विकसन्ति, सरोवरेषु च पद्मानि। परिणामतः दिवसा रम्याः, सर्व

चारुतरं च -

द्रुमाः सपुष्पाः सलिलं सपद्मं,
स्त्रियः सकामाः पवनः सुगन्धिः।
सुखाः प्रदोषा दिवसाश्च रम्याः,
सर्वं प्रिये चारुतरं वसन्ते॥^५

वने यत्र-तत्र पलाशवृक्षेषु रक्तपुष्पाणि विकसन्ति अतएव भूमिः रक्तांशुकधरा नववधूरिव शोभते -

आदीप्तवह्निसदृशैर्मरुताऽवधूतैः,
सर्वत्र किंशुकवनेः कुसुमावनम्रैः।
सद्यो वसन्तसमयेन समाचितेयं,
रक्तांशुका नववधूरिव भाति भूमिः॥^६

मालविकालम्बितकामपीडितम् अग्रिमित्रं वसन्तः कुशलं पृच्छति, उत्प्रेक्षां पश्यन्तु -

उन्मत्तानां श्रवणसुभगैः कूजितैः कोकिलानां,
सानुक्रोशं मनसिजरुजः सह्यतां पृच्छतेव।
अङ्गे चूतप्रसवसुरभिर्दक्षिणो मारुतो मे,
सान्द्रस्पर्शः करतल इव व्याप्तो माधवेन॥^७

वसन्तलक्ष्मीः तु स्त्रीणां प्रसाधनसामग्रीमपि तिरस्करोति -

रक्ताशोकरुचा विशेषितगुणो बिम्बाधरालक्तकः
प्रत्याख्यातविशेषकं कुरबकं श्यामावदातारुणम्।
आक्रान्ता तिलकक्रिया च तिलकैर्लग्नद्विरेफाञ्जनैः,
सावज्ञेव मुखप्रसाधनविधौ श्रीमर्धवी योषिताम्॥^८

अस्मिन्नेव प्रसङ्गे कालिदासः एकं कविसमयमपि सूचयति =

'कामिनीनां पादप्रहारेण अशोकवृक्षः पुष्पितः भवति' इति।

देवी धारिणी मालविकामादिशति- 'त्वं तावद् गत्वा तपनीयाशोकस्य दोहदं निर्वर्तयेति। यद्यसौ पञ्चरात्राभ्यन्तरे कुसुमं दर्शयति ततोऽहमभिलाष- पूरपितृकं प्रसादं दापयिष्यामीति'।^{११} अनन्तरम् अशोकवृक्षे पुष्पाणि दृष्टान्यपि -

सर्वाशोकतरूणां प्रथमं सूचितवसन्तविभवानाम्।
निर्वृत्तदोहदेऽस्मिन् संक्रान्तानीव कुसुमानि ॥^{१०}

एष वसन्तो मन्मथसहचरोऽत एव अप्रेरितोऽपि तत्सहायको भवत्येव। कुमारसंभवे मदनदहनप्रसङ्गे द्रष्टव्यः-

मधुश्च ते मन्मथ! साहचर्या-
दसावनुक्तोऽपि सहाय एव।
समीरणो नोदयिता भवेति
व्यादिश्यते केन हुताशनस्य ॥^{१२}

हिमालये शिवस्य आश्रमे वसन्तस्य प्रवृत्तिः असमये जाता, भवतु नाम तथापि तस्याः प्रभावस्तु भवत्येव। सामान्यजनानां तु का वार्ता? वसन्तः संयमशीलान् मुनीनपि व्याकुलीकरोति-

तस्मिन्वने संयमिनां मुनीनां
तपः समाधेः प्रतिकूलवर्ती।
सङ्कल्पयोनेरभिमानभूत-
मात्मानमाधाय मधुर्जम्भे ॥^{१३}

वसन्तस्य प्रवृत्तेरनन्तरम् उत्तरायणस्य स्पष्टप्रतीतिः भवति, दक्षिणवायुः प्रवहति। अत्र उत्प्रेक्षा उत्प्रेक्षणीया -

कुबेरगुमां दिशमुष्णरश्मौ
गन्तुं प्रवृत्ते समयं विलङ्घ्य।

दिग्दक्षिणा गन्धवहं मुखेन
व्यलीकनिःश्वासमिवोत्ससर्ज ॥^{१३}

अत्र रत्याः भाविवियोगोऽपि ध्वन्यते। शिवस्याश्रमे वसन्तागमनसमनन्तरमेव कुत्र कुत्र किं किं जातम् -

अशोकः - अशोकः सनूपुररवेण कामिनीचरणेन
प्रहारं विनापि पल्लवितः पुष्पितश्च -

असूत सद्यः कुसुमान्यशोकः
स्कन्धात्प्रभृत्येव सपल्लवानि।
पादेन नापेक्षत सुन्दरीणां
सम्पर्कमासिञ्चितनूपुरेण ॥^{१४}

आम्रम् - आम्रवृक्षेषु नवपल्लवानि मञ्जर्यश्च उद्गतानि। मञ्जरीषु भ्रमराः परिपतन्ति। अत्रापि कवेः वर्णनानैपुण्यं द्रष्टव्यम् -

सद्यः प्रवालोलूढमचारुपत्रे
नीते समाप्तिं नवचूतबाणे।
निवेशयामास मधुर्द्विरेफान्
नामाक्षराणीव मनोभवस्य ॥^{१५}

कर्णिकारम् - कर्णिकारपुष्पाणि ('कनेर' इति भाषायाम्) विकसितानि। यद्यपि कर्णिकारपुष्पे वर्णस्य प्रकर्षस्तु भवति किन्तु निर्गन्धतया तत् दर्शकानां मनांसि दुनोत्येव -

वर्णप्रकर्षे सति कर्णिकारे
दुनोति निर्गन्धतया स्म चेत्तः।
प्रायेण सामग्र्यविधौ गुणानां
पराङ्मुखी विश्वसृजः प्रवृत्तिः ॥^{१६}

अत्र उत्तरार्द्धे अर्थान्तरन्यासमाध्यमेन मनोभवस्य भाव्यनङ्गता अपि संसूच्यते।

पलाशानि - पलाशानि किञ्चित् विलम्बेन विकसन्ति
अत एव तेषु पुष्पोत्पत्तिः तु जाता किन्तु पुष्पाणि
अविकसितानि एव -

बालेन्दुवक्राण्यविकासभावाद्
बभूवुः पलाशान्यतिलोहितानि ।
सद्यो वसन्तेन समागतानां
नखक्षतानीव वनस्थलीनाम् ॥^{१७}

वसन्तकाले वह्निसदृशैः पलाशकुसुमैः भूमिः
(वनस्थली) रक्तांशुकधरा नववधूरिव शोभते इति तु
पूर्वम् उक्तमेव (ऋतुसंहारे) । 'पलाशवृक्षेषु पुष्पाणि
उद्गतानि' इति एकमेव शब्दचित्रं किन्तु चित्रणं द्विधा
- पुष्पाणि यदा पूर्णविकसितानि तदा भूमिनायि-
कायाः रक्तांशुकवत् शोभन्ते, यदा अविकसितानि
बालेन्दुवक्राणि तदा वनस्थलीनायिकायाः
नखक्षतानीव शोभन्ते ।

वसन्तागमनेन प्रकृत्यां चतुर्दिक्षु उल्लासः
दृश्यते, तिलकपुष्पाणि विकसितानि तेषु भ्रमराः
लग्नाः अन्यत्र प्रातःकाले आम्रपल्लवानि बालसूर्यस्य
अरुणिम्रा रागयुक्तानि जातानि -

लशद्विरेफाञ्जनभक्तिचित्रं
मुखे मधुश्रीस्तिलकं प्रकाश्य ।
रागेण बालाऽरुणकोमलेन
चूतप्रवालोष्ठमलञ्जकार ॥^{१८}

प्रियालवृक्षेषु (प्रियालः राजादनः 'चिरौजी'
इति भाषायां) मञ्जर्य उद्गताः, तासां रजः कणाः
वायुवेगेन मृगाणां नेत्रेषु पतन्ति । मृगा अपि मदोद्धताः
सन्ति । वृक्षाणां जीर्णपत्राणि वनस्थल्यां पतितानि -

मृगाः प्रियालद्रुममञ्जरीणां
रजःकणैर्विध्रितदृष्टिपाताः ।
मदोद्धताः प्रत्यनिलं विचेरु-

र्वनस्थलीर्मर्मरपत्रमोक्षाः ॥^{१९}

पुंस्कोकिलाः आम्राङ्कुराणि आस्वादयन्ति मधुरं च
कूजन्ति तच्छ्रुत्वा मनस्विन्यः प्रियं प्रति मानं
त्यजन्ति -

चूताङ्कुरास्वादकषायकण्ठः
पुंस्कोकिलो यन्मधुरं चुकूज ।
मनस्विनीमानविधातदक्षं
तदेव जातं वचनं स्मरस्य ॥^{२०}

वसन्तप्रभावेण हिमालयशिखरेषु हिमस्य
अपगमः जातः, अत एव तत्रस्थानां किं पुरुषस्त्रीणां
स्वेदः उद्गच्छति -

हिमव्यपायाद् विशदाधराणा-
मापाण्डुरीभूतमुखच्छवीनाम् ।
स्वेदोद्गमः किम्पुरुषाङ्गनानां
चक्रे पदं पत्रविशेषकेषु ॥^{२१}

वसन्तागमनादनन्तरं शिवस्य आश्रमे
कामदेवोऽपि प्रविष्टः । कामप्रभावात् स्थावरजङ्गम-
मिथुनानि स्वचेष्टया रतिभावं प्रकटयन्ति =

तं देशमारोपितपुष्पचापे रतिद्वितीये मदने प्रपन्ने ।
काष्ठागतस्नेहरसानुबिद्धं द्वन्द्वानि भावं क्रियया
बिबबुः ॥^{२२}

वसन्ते कस्य मिथुनस्य कीदृशी चेष्टा भवति
इत्यपि अवलोकनीयम् -

भ्रमरस्य प्रिया (भ्रमरी) प्रथमं पुष्परसं पिबति,
अनन्तरं ताम् अनुसरन् तत्पीतशेषं (तस्यैव पुष्पस्य)
रसं भ्रमरः पिबति ।

कृष्णमृगः स्वशृङ्गेण प्रियायाः नेत्रं (वामनेत्रं)
अकण्डूयत । स्त्रियाः वामनेत्रकर्षणं मनसिजरुजं

प्रकटयति इति विशेषः -

मधु द्विरेफः कुसुमैकपात्रे
पपौ प्रियां स्वामनुवर्तमानः ।
शृङ्गेण च स्पर्शनिमीलिताक्षीं
मृगीमकण्डूयत कृष्णसारः ॥^{२३}

एतदेव शब्दचित्रम् अभिज्ञानशाकुन्तलेऽपि
उपलभ्यते । दुष्यन्तः अर्धलिखितं चित्रं पूरयितुम्
इच्छति -

कार्या सैकतलीनहंसमिथुना
स्रोतोवहा मालिनी,
पादास्तामभितो निषण्णहरिणा
गौरीगुरोः पावनाः ।
शाखालम्बितवल्कलस्य च तरो-
निर्मातुमिच्छाम्यधः,
शृङ्गे कृष्णमृगस्य वामनयनं
कण्डूयमानां मृगीम् ॥^{२४}

अनेन शब्दचित्रेण दम्पत्योः परस्परं
विश्वासातिशयोऽपि ध्वन्यते । नेत्रं कोमलं शृङ्गं च
कठोरं, शृङ्गेण यदा नेत्रं कण्डूयते तदा नेत्रे पीडा अपि
भवितुं शक्नोति, किन्तु स्नेहपूर्णव्यवहारे तस्या
अवकाशो नास्ति । नायिका विश्वसिति नायकोऽपि
विश्वासं रक्षति ।

यथा नायिका अतिरागात् मुखान्तर्धृतमद्यं
नायकाय ददाति (पाययति) तथा करिणी
कमलपरागगन्धेन सुगन्धितं मुखान्तर्धृतजलं गजाय
पाययति । चक्रवाकोऽपि स्वादं परीक्ष्य अर्धजग्धं
मृणालं प्रियायै ददत् तां प्रसादयति -

ददौ रसात्पङ्कजरेणुगन्धि
गजाय गण्डूषजलं करेणुः ।
अर्धोपभुक्तेन बिसेन जायां

सम्भावयामास रथाङ्गनामा ॥^{२५}

किन्नरः गीतानि गायति, मध्ये-मध्ये च प्रियायाः मुखं
चुम्बति । प्रियायाः मुखपटले याः पत्ररचनाः सन्ति ताः
स्वेदोद्बिन्दुभिः किञ्चित् विश्लेषिताः । पुष्पोद्भव-
मयस्य (विशेषेण मधूकपुष्पोद्भवस्य) पानेन
उद्भ्रान्तनेत्राभ्यां प्रियामुखम् अधिकं शोभते -

गीतान्तरेषु श्रमवारिलेशैः
किञ्चित्समुच्छ्वासितपत्रलेखम् ।
पुष्पासवाधूर्णितनेत्रशोभि प्रियामुखं
किम्पुरुषश्चुम्बे ॥^{२६}

भ्रमरः, कृष्णमृगः, गजः, चक्रवाकः, किन्नर
इत्यादयः जङ्गमाः तेषां मिथुनेषु वसन्तकाले
मीदनविकारः स्वाभाविकतया भवत्येव किन्तु
चेतनत्वात् तरुलतादिनां स्थावराणां मिथुनेषु अपि
मदनविकारोऽभूत् इति तु कालिदासस्य विशेषः ।
रूपकस्य छटा द्रष्टव्या -

पर्याप्तपुष्पस्तबकस्तनाभ्यः
स्फुरत्प्रवालोलुपमनोहराभ्यः ।
लतावधूभ्यस्तरवोऽप्यवापु-
र्विनम्रशाखाभुजबन्धनानि ॥^{२७}

अन्ते च समग्रोपकरणसहितोऽनङ्गो वसन्तेन
सह सर्वेभ्यो भद्रं वितरतु इति मङ्गलाशंसनम् -

आग्नीमञ्जुलमञ्जरीवरशरः सत् किंशुकं यद्धनुः
ज्या यस्यालिकुलं कलङ्करहितं छत्रं सितांशुः सितम् ।
मत्तेभो मलायानिलः परभृता यद्वन्दिनो लोकजित्
सोऽयं वो वितरीतरीतु वितनुर्भद्रं वसन्तान्वितः ॥^{२८}

- निदेशकचरः, राजस्थानसंस्कृत-अकादम्याः

पादटिप्पण्यः

१. वसन्तः (पु.) वसन्त्यत्र मदनोत्सवा इति । वम् + ज्व

(उणादिकप्रत्ययः)। ऋतुविशेषः। स च चैत्रवैशाखमास-
द्वयात्मकः। फाल्गुनचैत्रात्मकश्चेति केचित्।- शब्दकल्पद्रुमः।

२. श्रीमद्भगवद्गीता १०/३५

३. तदेव १०/४१

४. ऋतुसंहारम् ६/३७

५. तदेव ६/२

६. तदेव ६/२१

७. मालविकाग्निमित्रम् ३/४

८. तदेव ३/५

९. तदेव - तृतीयांकस्य पंचमपद्यानन्तरं गद्य - मालविकायाः
कथनम्।

१०. तदेव ५/५

११. कुमारसंभवम्, - ३/२१

१२. तदेव, ३/२४

१३. तदेव, ३/२५

१४. तदेव, ३/२६

१५. तदेव, ३/२७

१६. तदेव, ३/२८

१७. तदेव, ३/२९

१८. तदेव, ३/३०

१९. तदेव, ३/३१

२०. तदेव, ३/३२

२१. तदेव, ३/३३

२२. तदेव, ३/३५

२३. तदेव, ३/३६

२४. अभिज्ञानशाकुन्तलम्, ६/१७

२५. तदेव, ३/३७

२६. तदेव, ३/३८

२७. तदेव, ३/३९

२८. ऋतुसंहारम्, ६/३८

With best compliments from :



Regd. Office & Works : HAMIRGARH
Distt. BHILWARA-311025 (Raj.)
Tel. : 01482-286102, 03, 05 & 06
E-mail : bhillwara@kanoria.org
Website : www.ainfrastructure.com
CIN : L25191RJ1980PLC002077
GST No.: 08AABCA7493D1ZO

Kanoria Energy & Infrastructure Limited

(Formerly Known as A Infrastructure Limited)

MANUFACTURER OF MAZZA AC PIPES KIRTI BRAND

411, 111rd Floor, Shalimar Complex, Church Road, JAIPUR-302001 (Raj.)

Ph. : 0141-4019691, 2370566 • E-mail : jaipur@kanoria.org

कर्तव्यम् (विज्ञानकथा)

□ डॉ. हर्षदेवमाधवः

इयं कथा पञ्चचत्वारिंशत्तमस्य एकत्रिंशत्तम्याः शताब्द्याः अस्ति। विश्वेन चत्वारि विश्वयुद्धानि सोढानि। विज्ञानस्य विकासेन सह विश्वं नैकग्रह-व्याप्तमभवत्। भारतेन महासत्तापदं प्राप्तमासीत्। परमाण्वस्त्रैः रासायनिकास्त्रैश्च मानवजातेः बहुधा विनाशः कृतः, अतः सर्वराष्ट्रेषु जनसंख्या न्यूना जाता। यद्यपि मानवानां निवासः विविधग्रहेषु जातः, अतः विश्वम् अतीव सम्बन्धसंकुलमभवत्। भारतस्य अन्तरिक्षानुसन्धानसंस्था विश्वविख्याता अभवत्। विमानयात्रावद् विविधग्रहाणां यात्रा सुलभा जाता। भारतस्य अनेके वैज्ञानिकाः मङ्गलग्रहे संशोधनरताः आसन्। इयं कथा पुराणख्यातायाः वाराणस्याः नगर्याः अस्ति।

रुग्णालयस्य रुग्णयानं 'कालिदास-कोलोनि' इति ख्याते महालयसङ्कुले एकविंशतितमे हर्म्ये आगत्य स्थगितम्। कर्मचारिभिः रुग्णशय्या गृहमानीता। अयं महालयः त्रिलोचनद्विवेदिनः वर्तते। त्रिलोचनद्विवेदी भौतिकविज्ञानस्य अध्यापकः आसीत्। स हिन्दुविश्वविद्यालये पाठयन् आसीत्। इदानीं सः नवतीवर्षीयः। रुग्णालयेन द्विवेदिमहाभागं गृहं नेतुम् अनुमतिः प्रदत्ता। अथवा द्विवेदिमहाभागेन स्वयमेव गृहं गन्तुम् अनुमतिः प्राप्ता, यतः तस्य रोगः असाध्यतां गतः। कैश्चित् विषाणुभिः तस्य दुर्बलशरीरे आधिपत्यं प्राप्तम्। द्विवेदिमहाभागः नैकशास्त्र-विशारदः आसीत्। अतः सः स्वमृत्युकालः

समीपमागत इति ज्ञातवान्। त्रिलोचनद्विवेदी आधुनिकविज्ञानेन सह प्राचीनज्ञानेषु पारङ्गतः आसीत्। त्रिलोचनः उच्चैः अवदत्- 'पुत्रक! प्रमथ! शीघ्रमागच्छ। प्रमथः महानसात् अवदत्। 'तात! अहमत्रैवाऽस्मि। मा चिन्तां कुरु भवान् शीघ्रमेव स्वस्थतां प्राप्स्यति। भवान् रुग्णालये अधिक-चिन्तातुरः विकलः जातः। भवता द्विदिवसाभ्यां न किञ्चित् खादितमतः अहं भवतः कृते काङ्क्षीं सिद्धां करोमि।' त्रिलोचनः अवदत् वत्स! अधुना स्वाद्वन्नस्य आवश्यकता नास्ति। मम कैलासगमनकालः आगतः, अतः भवान् धूर्जटेः सम्पर्कं कुरु। तत्क्षणं प्रमथः आगतवान्। स विविधयन्त्रैः सह सङ्गणकयन्त्रस्य सन्धानमकरोत्, धूर्जटिः त्रिलोचनद्विवेदिनः पुत्र आसीत्। सोऽपि भारतीयान्तरीक्षानुसन्धानकेन्द्रस्य एकः वैज्ञानिक आसीत्। सर्वकारेण धूर्जटिः मङ्गलग्रहस्यानुसन्धानकेन्द्रे नियुक्त आसीत्। अन्यग्रहे यः पारजम्बूवर्णलेसरकिरणैः (ultraviolet rays) सन्देशव्यवहारः शक्योऽभवत्। प्रमथः तेन माध्यमेन धूर्जटेः सम्पर्कं स्थापितवान्। सङ्गणकस्य काचपटले धूर्जटिः उपस्थितः। धूर्जटिः अपृच्छत्- 'तात! भवतः स्वास्थ्यं न समीचीनमिति मया ज्ञातम्। किं भवता रुग्णालयात् गृहमागन्तुम् अनुमतिः प्राप्ता वा?' त्रिलोचनः अवदत् 'न हि वत्स! अधुना रुग्णालयस्य औषधानां नास्ति आवश्यकता। मम रोगः अतीव दारुणः। अधुना मम जीवनस्य न कापि शक्यता। अतः अन्तिमवारं भवता सह वार्तालापं कर्तुं, मम

आशीर्वादं दातुं, मया तव सम्पर्कः कृतः । धूर्जटिः अर्धोक्त एवावदत् 'न हि न हि तात! भवता जीवनं धार्यमेव । अहं क्षणमासेभ्यः पश्चाद् आगमिष्यामि, अत्र मया दीर्घकालं यावत्कार्यं कृतम् । अत्र अनेकेषु संशोधनेषु मया साफल्यं प्राप्तम् । तत्सर्वं भवतः कृपाप्रसादः ।

त्रिलोचन अकथयत् - 'वत्स यशस्वी भव, चिरंजिवी भव, कीर्तिमान् भव । त्वं सत्यमेव मम ज्ञानस्य उत्तराधिकारी असि ।' धूर्जटिः सोद्वेगमवदत् - भवान् तु सर्वेभ्यः प्रेरणादायकः अतः मा करोतु धैर्यच्युतिम् । भवान् जानाति एव 'धैर्यधना हि साधवः । क्षुद्राघातान्न वसुधा प्रचलति, न कम्पते पर्वतः ।' भवता नैकवारं मृत्युः पराजित अधुनापि भवान् जीविष्यति । राष्ट्रपतिना भवतः सिद्धिं ज्ञात्वा सम्मानः प्रदत्तः । भवतः कानिचित् अनुसन्धान-कार्याणि अवशिष्टानि वर्तन्ते । त्रिलोचनः म्लानमुखेन अवदत् - पुत्रकः मम अवशिष्टानि कार्याणि त्वं करिष्यसि । त्वं तु जानासि एव यदहं आयुर्वेदाचार्यो नाडीविज्ञान निपुणः । मया अधुनैव नाडीपरीक्षा कृता । महर्षिः कणादः कथयति यत् -

महत्तापोऽपि शीतत्वं शीतत्वे तापिता सिरा ।

नानाविधगतिर्यस्य तस्य मृत्युर्न संशयः ॥

- (नाडीविज्ञानम्, श्लोक-32)

मम सन्निपातनाडी गतिरहिता जाता । त्रिषु नाडीषु महान् दोषः समुत्पन्नः । मम नाडी वारं वारं स्वगतिं परिवर्तते । प्राणवाहिनी नाडी शिथिला जाता । अतः नाडी मां वक्रगतिः मम मृत्युकालं सूचयति, अधुना आसकामोऽस्मि । मम पुरतः विश्वनाथस्य

मन्दिरं दृश्यते । अधुना भगवान् विश्वनाथः मामाह्वयति । साधयामि । मम पुत्रक! भवतः कल्याणं भवतात् ।' इत्युक्त्वा त्रिलोचनः मुखं परिवर्त्य सुप्तः । स वामतः मुखं कृत्वा विश्वनाथशिखरं पश्यन् प्राणान् अत्यजत् । धूर्जटिः विह्वलो जातः । मङ्गलग्रहात् तस्य आगमनं न शक्यमतः धूर्जटिः अवदत् 'भ्रातः प्रमथ । त्वं पित्रा पुत्रकृतकः असि । अतः अनुपस्थितौ मे शेषं कर्तव्यं निर्वाहय । भ्रातः मा चिन्तां कुरु । अहं पितृपादस्य सूचनानुसारं शेषं कर्तव्यं करिष्यामि । पितृपादेन पूर्वमेव सर्वमपि सूचितमस्ति ।' प्रमथः त्रिलोचनस्य पार्थिवदेहं गङ्गाजलेन अस्त्रापयत् । ततः पश्चात् नवेन धौतवस्त्रेण पार्थिवदेहं आच्छाद्य अन्तिमोपचाराः कृताः । स केषांचित् त्रिलोचनस्य शिष्याणां सम्पर्कः कृतवान् । वाराणस्याः मणिकर्णिकाघट्टे प्रमथः धूर्जटिः सम्पर्कं कृतवान् । स अवदत् 'भ्रातः! मया कर्तव्यं निर्व्यूढम्, अन्त्येष्टिक्रिया विद्वद्धिः ब्राह्मणैः वेदमन्त्रोच्चारेण विहिता । अधुना द्वादशाहे तस्य शिष्टं श्राद्धकर्म करिष्यति । अहमपि तत्रैव भविष्यामि । भवान् स्वास्थ्यं रक्षतु । अहं पितृपादस्य अस्थिविसर्जनं गङ्गायां करिष्यामि'

- प्रमथः आचार्य - त्रिलोचनस्य पुत्रकृतकः मेधावी यन्त्रमानव आसीत् ।

- 8, राजतिलक बंगलोज्, ममता होस्पिटल के सामने, आब्रादनगर बस स्टोप समीप, बोपल, अहमदाबाद-380058

भाषाज्ञाने शिक्षावेदाङ्गस्य योगदानम्

□ डॉ. रणजीतकुमारझा:

तच्छास्त्रं शिक्षा नाम येन वेदमन्त्राणा-
मुच्चारणं शुद्धं सम्पाद्येत। वेदे स्वरस्य प्राधान्यं
सर्वविदितम्। स्वरज्ञानं च शिक्षाऽऽयत्तम्। अतएव
शिक्षाशास्त्रं वेदाङ्गम् अस्त्येव किंवा वर्णः स्वरः मात्रा
बलं सामसन्तानादयः विषयाः अतीव महत्त्वपूर्णाः
वर्तन्ते। एतदेव बोधनमेव शिक्षायाः प्रयोजनम्। तेषु
पाणिनीयशिक्षा, याज्ञवल्क्यशिक्षा, नारदीयशिक्षा,
गौतमीयशिक्षा, शौनकीयशिक्षा, वाशिष्ठीयशिक्षा,
माण्डुकीयशिक्षा, पाराशरीयशिक्षा च मुख्या। तत्र
वेदभेदेन शिक्षाभेदो भवति। शिक्षाग्रन्थाः
भाषाविज्ञानस्य जनकाः सन्ति।

शिक्षा वेदाङ्गं व्यपदिश्यते। अङ्गशब्दस्य
व्युत्पत्ति-लभ्यः अर्थोस्ति-अङ्गयन्ते ज्ञायन्ते
अमीभिरिति अङ्गानि। अत्रायमाशयः यद् यैरुपकरणैः
अर्थात् येन कस्यापि वस्तुनः स्वरूपज्ञाने साहाय्यं
भवति तदङ्गमिति। वेदः स्वयमेवैकः दुरूहो
विषयोऽस्ति। तदर्थज्ञाने, तस्य कर्मकाण्डस्य
प्रतिपादने यानि उपयोगीनि शास्त्राणि सन्ति तानि एव
वेदाङ्गानि भवन्ति। वेदस्य यथार्थज्ञानलाभाय षण्णां
विषयाणां ज्ञानमपेक्षितं भवति। मन्त्राणां शुद्धमुच्चारणं
तथा तेषामर्थानां ज्ञानाय एतानि षडङ्गानि
साहाय्यकानि भवन्ति। अस्माकं शरीरे यथा बहूनि
अङ्गानि सन्ति तानि अङ्गानि शरीरोपकाराय प्रवर्तन्ते।
तथैव वेदोऽपि भगवतः शब्दमयब्रह्मराशिः वर्तते।

शब्दमयमन्त्राणां यथार्थोच्चारणाय प्रवर्तमानं
वेदाङ्गं 'शिक्षा'- इत्यभिधीयते। वेदस्य

मुख्यप्रयोजनं वैदिककर्मकाण्डस्य यज्ञयागस्य च
यथार्थानुष्ठान-मस्ति। अस्मिन्नर्थे प्रवृत्तमङ्गं 'कल्प'
इति कथ्यते। कल्पस्य व्युत्पत्तिलभ्योऽर्थो भवति-
कल्प्यते समर्थ्यते यागप्रयोगोऽत्र- इति। वेदानां
रक्षकत्वात् वेदार्थावबोधने सहायकत्वात्
प. कृ. ति प. त्य यो प. दे. श. - प. र. स. र.
पदस्वरूपप्रतिपादकत्वात् अन्यतमसाधनत्वेन
'व्याकरणं' नामाङ्गं नितान्तमेव महनीयं श्रेष्ठं वर्तते।
निरुक्तस्यास्ति विषयः वैदिकपदानां व्युत्पादनम्।
निरुच्यते निःशेषेण व्यपदिश्यते तत् तदर्थवबोधनाय
पदजातं चात्र निरुक्तमिति कथ्यते। वेदाः सन्ति
छन्दोबद्धाः। अतस्तेषामुच्चारणनिमित्ताय छन्दांसि
बहुविधानि सन्ति। केचन यज्ञा सत्त्वत्सरसंबन्धिनः
सन्ति। केचन क्रतुसंबन्धिनो वर्तन्ते। केचन च तिथि-
मास-पक्ष-नक्षत्रपरकाः सन्ति। वेदाङ्गस्य नेत्रत्वेन
प्रधानमङ्गं 'ज्योतिषं' नाम नैजं वैशिष्ट्यं निदध्नाति।

वस्तुतः वैदिकमन्त्राणामुचितोच्चारणाय
शिक्षायाः, कर्मकाण्डस्य यज्ञयानुष्ठानस्य च निमित्ताय
कल्पस्य, शब्दानां रूपज्ञानाय व्याकरणस्य,
अर्थज्ञानस्य निर्वचनाय निरुक्तस्य, वैदिकच्छन्दसां
ज्ञानलाभाय छन्दसस्तथाऽनुष्ठानस्योचितकाल-
निर्णयार्थं ज्योतिषशास्त्रस्य च प्रयोजनमस्ति।

आधुनिकानाम् इतिहासकाराणां कथनमिदं
यत् षण्णामपि वेदाङ्गानां निर्माणं वैदिकयुगस्यो-
त्तरार्द्धभागेऽभवत्। शिक्षा, व्याकरणम्, कल्पः,

निरुक्तम्, छन्दः, ज्यौतिषश्च इत्येतानि वेदाङ्गानां सन्ति नामानि । पाणिनीयशिक्षायां प्रोक्तम् -

शिक्षा कल्पो व्याकरणं निरुक्तं छन्दसां चयः ।

ज्योतिषामयनं चैव वेदाङ्गानि षडेव तु ॥

छन्दः पादौ तु वेदस्य हस्तौ कल्पोऽथ पद्यते ।

ज्योतिषामयनं चक्षुर्निरुक्तं श्रोत्रमुच्यते ॥

शिक्षा घ्राणं तु वेदस्य मुखं व्याकरणं स्मृतम् ।

तस्मात् साङ्गमधीत्यैव ब्रह्मलोके महीयते ॥

महाभाष्ये पस्पशाह्निके पतञ्जलिनाऽप्युक्तम् — ब्राह्मणेन निष्कारणो धर्मः षडङ्गो वेदोऽध्येयो ज्ञेयश्च । षण्णामप्येतेषां वेदाङ्गानाम् उल्लेखो गोपथब्राह्मण गौतमधर्मसूत्र- रामायणादि प्राचीन-ग्रन्थेषु उपलभ्यते । एतेन तेषां पुरातनत्वं सिद्धयति ।

अथ का नाम शिक्षा-

वेदरक्षणाय प्रथम उपायोऽध्ययनम् । अध्ययनञ्च गुरुमुखोच्चारणानूच्चारणम् । यामानु-पूर्वमवलम्ब्य यथोच्चारयति तथैवाऽन्तेवासी अनुच्चारयेत् इति प्रकारो वेदाध्ययनस्य । अन्तेवासिनामुच्चारणं गुरुच्चारणसापेक्षं भवति । उच्चारणसौष्ठवं तदैव निश्चितं भवति यदा गुरुच्चारितानुपूर्वोऽदृशानुपूर्वो शिष्य उच्चारयेत् । अतः शिष्योच्चारणे गुरुच्चारणसापेक्षाऽस्ति । गुरुच्चारणमपि स्वगुरुच्चारणसापेक्षमेवासीत्, तस्यापि गुरोः स्वगुरुच्चारणसापेक्षम् एवेति पूर्व-पूर्वगुरुच्चारणसापेक्षोच्चारणमेव शिष्येषु सिद्ध्यति । अयं प्रकारः पौरुषेयेषु काव्येषु पद्येषु वाक्येषु वा नानुभूयते । यथाऽऽनुपूर्व्या कवयति कविः तत्सदृशानुपूर्वीनिरपेक्ष एव परिवर्त्योच्चार-

यितारोऽपि दृश्यन्ते । वेदः पौरुषेय इति साधनं न सुकरं भवति, यतोहि एष वेद ईश्वरस्य कृतिरिति । तथाहि-

अग्निमीळे पुरोहितं यज्ञस्य देवमृत्विजम् ।

होतारं रत्नधातमम् ॥

इति मन्त्रविषये किञ्चिद् विचारयामः तावत् । अग्निर्यज्ञसम्बन्धी देवता वर्तते, होता ऋत्विग् भवति, स सर्वान् देवान् आह्वयति, अतिशयेन रत्नानि धारयति, महान् आढ्यस्तमहं स्तौमि इति खल्वस्य मन्त्रस्यार्थः ।

देवानां पौरोहित्यं कुर्वन्तमग्निं कदा दृष्टवान्? ईडे इत्यत्र डकारस्य लकारं कथं प्रयुक्तवान् अग्निं कस्मिन् कोशागारे रत्नानि धारयति? इत्यादीनां प्रश्नानामुत्तरं वक्तव्यं । एतादृशमर्थं कः प्रेक्षावान-लिखत्? अतो गुरुमुखोच्चारणानूच्चारणव्यापारादृते नान्यः पन्था कश्चन वेदाधिगमाय वर्तते । एवं च बहुतिथे काले गच्छति चिरन्तनाध्ययनपरिपाठ्यां शैथिल्यं किञ्चिदवलोक्य वेदरक्षायै यास्क-कात्यायन-आपस्तम्ब पाणिनि- वशिष्ठ-व्यास-प्रभृतयः निरुक्त-प्रातिशाख्य-व्याकरण-शिक्षा-ग्रन्थान् प्रवर्तयाम्ब-भूवुः ।

भाषाविज्ञानपदार्थेषु इमे ग्रन्थाः लक्ष्यानु-सारेण लक्षणानि प्रवर्तन्त इति मे विश्वासः । इमे वेदलक्षणग्रन्थाः कथ्यन्ते । लक्ष्यानुसारेण लक्षणानि प्रवर्तन्त इति नियमोऽपि वर्तते । लक्ष्यैकचक्षुषः खलु महर्षयः । वेदगतं लक्ष्यं पर्यवेक्ष्य तल्लक्षणं कृतं महर्षिभिः । तत्र शिक्षादिग्रन्थाः प्राधान्येन प्रथममुच्चारणं शिक्षयन्ति । उच्चारणावसरे प्रतिवर्णं स्थान- प्रयत्न-स्वर- कालादयो नियताः । इमान् नियमान् अधिगत्य वयं वेदमुच्चारयितुं न प्रभवामः ।

उच्चारणं तु गुरुमुखोच्चारणानुच्चारण-विधया
एवाधिगन्तव्यम्। वर्णयोर्वर्णानां वाऽन्तराले कालो
मात्राभेदेन नियतो वर्तते। स च शिक्षाप्रातिशाख्यार्था-
धिगममात्रेण न सिद्ध्यति। तत्र गुरुमुखोच्चारणमेव
शरणीकर्तव्यमिति सुकरम्।

तत्र शिक्षा-प्रातिशाख्यादिग्रन्थाः महान्तः
उपकारकाः भवन्ति। वैदिकवाङ्मये प्रातिशाख्य-
शास्त्रस्यास्ति विशिष्टं स्थानम्। शास्त्रमिदं
व्याकरणस्य शिक्षायाश्च पूरकमुपाङ्गं विद्यते। अत्र ते
संशयाः सविशेषं विवेचिताः ये लौकिकव्याकरण-
ज्ञातृणां व्यामोहमुत्पादयन्ति। अत्रेदमवधेयम्भवति
यत् प्रतिवेदम् उच्चारणशैल्या किमपि वैशिष्ट्यं
भवति। अतश्च तासां कृते विशेषनियमाः प्रतिपादिताः
सन्ति। उच्चारणशैल्याः विभिन्नतायाः मूलस्रोतः
ध्वनयः, ध्वनीनाञ्च मूलस्रोतः स्थानकरणप्रयत्नाः
सन्ति। एषां पारम्परिकेण सूक्ष्मसंयोजनेन संघर्षया च
ध्वनिः वर्णत्वमापद्यते। वर्णेषु बाह्याभ्यन्तर-
परिस्थितिवशात् विभिन्नवर्गाणां निष्पत्तिः भवति।
वर्गाक्षराणां पारस्परिकसन्निकर्षतया ध्वनिपरिवर्तनं
वर्णपरिवर्तनं वा भवति। निसर्गसिद्धस्य अस्य
ध्वनिविज्ञानस्य सन्धिविज्ञानस्य च यादृग् विशेषणं
प्रातिशाख्यग्रन्थेषु समुपलभ्यते तादृगन्यत्र दुर्लभम्।
किञ्च ध्वन्यभिव्यक्तेः उदात्तानुदात्तस्वरित-
विषयात्मकपद्धतिः स्वतन्त्रतया विराजते, यस्याः
व्यवहारः केवलमद्यत्वे वेदोच्चारणेषु एव दृश्यते।
एषा खलु भाषाविज्ञानपदार्थेषु निहिता व्याख्या तत्र
सर्वपरिष्कारेण समुपलभ्यते। अत एव
अनादिसिद्धपरम्परयानुस्यूतानां वेदानां मध्ये
वर्णोच्चारणे स्वरधर्मविषये किञ्चिन्मात्रमपि पाठान्तरं

नास्ति। तस्मात् भाषाविज्ञानपदार्थमाश्रित्य
प्रातिशाख्यानामनुशीलनं भारतीयवाङ्मयस्य
महदुपकाराय प्रकल्पते।

शिक्षाशास्त्रस्य समुद्भवः-

पुरा वेदानां कण्ठस्थधारणपरम्परा न केवलम्
अतीव सुदृढाऽऽसीद् अपितु स्वाधीत-वेदग्रन्थस्य
कण्ठस्थपारायणधारा ब्रह्मयज्ञरूपेण नियमिततया
प्रवर्तिता आसीत्। परवर्तिनि काले आश्रमव्यवस्थायाः
शैथिल्यात् शास्त्रोक्तनियमपालने प्रमादवशात्
मानवजीवनस्य भौतिकपदार्थोन्मुखतया च
वेदग्रन्थानां संरक्षणे तदध्यासे च कश्चन ह्रासक्रमः
प्रादुर्बभूव।

आचार्यास्तु वैदिकमन्त्राणामुच्चारणे
लेशमात्रमपि विपर्ययो माभूदिति धिया वर्णपद-
वाक्य-संधि-स्वर-मात्रादिविषयाणां विशिष्टनिय-
मानां पाठसुरक्षार्थं ग्रन्थराशिं रचयामासुः। अतश्च
प्रतिचरणं तदन्तर्गतशाखानां च कृते मान्याचार्यवर्याः
विभिन्नप्रातिशाख्यग्रन्थान् रचयामासुः।

शिक्षाणामङ्गत्वंविचारः-

वेदे स्वरस्य प्राधान्यं सर्वविदितम्, स्वरज्ञानं
च शिक्षाऽऽयत्तम्। अत एवेदं शिक्षा-शास्त्रं वेदाङ्गम्
इति।

प्रातिशाख्यग्रन्थानामपि प्रातिशाख्य-
शिक्षाग्रन्थयोः अन्योन्याश्रयत्वम् परिगृह्यते। वस्तुतः
अक्षराणां द्रुतादिवृत्तयः समपेक्षितसन्धयः।
शिक्षाशास्त्रप्रतिपाद्याः विषयाः तैत्तिरीयशिक्षा-
ध्यायोक्ताः प्रातिशाख्यग्रन्थेषु विवेचिताः सन्ति। ते च
षट् यथा अथ शिक्षां व्याख्यास्यामः वर्णः, स्वरः,

मात्रा, बलम्, साम, सन्तान इत्युक्तः। तत्र वर्णः-
उच्चारणीयाः अकारादिस्वराः व्यञ्जनादिकाश्च।
मात्रा-उच्चारणकालः तदनुगता संज्ञा च। बलम्-
उच्चारणापेक्षित-बाह्याभ्यन्तर-प्रयत्नौ। साम-
अक्षराणां द्रुतादिवृत्तयः उत वा साम्येनोच्चारणम्।
सन्तानं च प्रयोगे अध्ययनकाले वा समपेक्षित-
सन्धयः।

एते शिक्षाप्रतिपाद्यविषयाः शिक्षाध्यायेषु
वर्तन्ते एव किन्तु प्रातिशाख्यग्रन्थेष्वपि संगता भवन्ति
इत्येतत्कारणात् प्रातिशाख्यशास्त्रमपि शिक्षान्तर्गत-
मिति विचारकाणामभिमतं वर्तते। अस्तु संक्षेपेण
वर्णोऽकरादिः, स्वर उदात्तादिः मात्रा ह्रस्वादिः, बलं
स्थानप्रयत्नौ, साम निषादादिः सन्तानो विकर्षणादिः।
एतदवबोधनमेव शिक्षायाः प्रयोजनम्। यथा
वैदिकविधीनां सम्पादनार्थं ब्राह्मणग्रन्थाः उपयुज्यन्ते,
तथैवोच्चारणप्रयोजनेन शिक्षाया उपयोगो वाञ्छ्यते।
वेदानां वैदिकसाहित्यस्य वाऽध्ययनाध्यापनविषय-
विधीनां निर्देशः शिक्षाध्याये कृतो वर्तते।

सायणस्य ऋग्वेदभाष्यभूमिकायामुक्तम्-
स्वरवर्णाद्युच्चारणप्रकारको यत्र शिक्ष्यते उपदिश्यते
सा शिक्षेति। वेदपाठावसरे शुद्धमुच्चारणं स्वरक्रिया
च युक्ता काम्येते। अशुद्धोच्चारणयुक्तो भ्रष्टस्वरश्च
वेदपाठो महद् दुष्फलं जनयति। स परमहानिकृद्
भवति। यज्ञयागोपासनादिकं यत्कार्यमिष्टलाभाय
क्रियते तस्माद्विशिष्टलाभो न कदापि अशुद्धोच्चारणेन
समवाप्तः सञ्जायते। तद्विधमशुद्धोच्चारणयुतं कार्यं तु
विपदं महतीमुत्पादयति। शिक्षाग्रन्थेषु पदान्याधारी-
कृत्य नानुशासनं विद्यते, अपितु शास्त्रीयवर्णानां
उदात्तादिस्वरधर्माणां तदीयोच्चारणपरम्परासम्बद्धानि

अनुशासनानि मुख्यरूपेण निरूपितानि सन्ति।
शिक्षेतरविषया अपि केचित् निरूपिताः सन्ति। यथा-
पदज्ञानम्, पदेषु अवग्रहविधानम्, प्रगृह्याप्रगृह्य-
विचारः, पदपाठः, क्रमपाठः संहितापाठनिष्पादनम्
इत्येवमादयो विषयाः यथा प्रतिशाख्यग्रन्थेषु मुख्यतया
सन्ति प्रतिपादिताः तथा न शिक्षाग्रन्थेषु। यद्यपि
शिक्षायाः प्रतिपाद्यविषयः सन्तानम् अर्थात् संस्कार
अपि वर्तते, परं विषयस्यास्य सर्वांगतया विवरणं
कस्मिन्नपि शिक्षाग्रन्थे नास्ति इति मम चिन्तनम्। एतद्
विरीततया सन्तानविषयकः समग्रोपदेशः
व्याकरणशास्त्रे वर्णितोऽस्ति। अत एव सायणाचार्यैः
सन्तानविषये-एतच्च व्याकरणेऽभिहितत्वात्
शिक्षायामुपेक्षितम् इत्यभिहितम्।

एतेन स्पष्टं भवति यत् शिक्षाप्रतिपाद्याः
षड्विषयाः सर्वाङ्गीणतया शिक्षाग्रन्थेषु न सन्ति। एते
विषयाः यदि प्रातिशाख्यादिषु निरूपिताः प्राप्यन्ते चेत्
ते चाऽवश्यं ग्राह्या भवन्ति। एवञ्च तेषां
प्रतिपादकग्रन्थाः स्वतन्त्रशास्त्रतया मन्तव्याः भवन्ति,
न तु शिक्षाङ्गतया इति। अतः प्रातिशाख्यञ्चापि
स्वतन्त्रशास्त्रं सिद्ध्यति इति मे मतिः।

शिक्षाशास्त्राणां प्रयोजनम् -

वस्तुतः वेदोच्चारणपरम्परायाः संरक्षणं
तद्गतवैशिष्ट्यं च कथं सुरक्षितं भवेत् इत्यासीत् काचित्
चिन्ता। एतत्परिहारार्थं आचार्यवर्यैः शिक्षाशास्त्रं
प्रवर्तितम्। तात्पर्यमिदं वर्तते यद् वेदानां
सम्यक्पाठसिद्धिः शिक्षाग्रन्थमन्तरा न भवितुमर्हति।
अस्माद् हेतोः सम्यक्पाठसिद्धिः शिक्षाग्रन्थस्य मुख्यं
प्रयोजनम् इति। शिक्षाध्याये भगवता सायणाचार्येण

स्वकीय-भाष्यभूमिकायां कथितम् यद् वर्णानां ये दोषाः तेषां विवेकार्थं शिक्षाशास्त्रमध्येतव्यम् ।

यावता पदानां साधुस्वरूपं तदुच्चारण-याथार्थ्यञ्च परिज्ञातं न भवति तावता शुद्धप्रयोगः कर्तुं न पार्यते । शिक्षाशास्त्रेण वैदिकपदानां वर्णानाञ्च साधुस्वरूपज्ञानं भवति, तज्ज्ञानेन च दोषाणां पृथक्करणं तेनैव सम्भवति । अतश्च वैदिकपदानां वर्णानाञ्च शुद्धस्वरूपरक्षा शिक्षाग्रन्थस्य प्रथमं प्रयोजनं वर्तते । तथैव स्वरदोषेण श्रूयते यत्पुरा इन्द्रशत्रुर्वर्धस्व इत्येतन्मन्त्रस्य अशुद्धोच्चारणं कृतमभूत् तेन यजमानमप्रति तदनिष्टकारकं फलं जनितम् । पाणिनीय-शिक्षायामुक्तम् -

मन्त्रो हीनः स्वरतो वर्णतो वा
मिथ्याप्रयुक्तो न तमर्थमाह ।

स वाग्वज्रो यजमानं हिनस्ति
यथेन्द्रशत्रुः स्वरतोऽपराधात् ।

समीचीनम् । तथाहि स्वरज्ञानमपेक्षते युक्ततार्यं वेदोच्चारणस्य उदातानुदात्तस्वरितभेदेन त्रिविधः उच्चैरुदात्तः, नीचैरनुदात्तः, समाहारः स्वरितः इत्येतानि पाणिनिना तथा अनुदात्तपदमेक-वर्ज्यम् इत्येतस्मिन् पाणिनीये सूत्रेऽभिहितं यद् वेदस्य प्रतिपदमवश्यमेव केनापि, उदात्तेन स्वरेण संस्प्लिष्टं भवितव्यमिति ।

- प्राचार्यः,

राजकीय-शास्त्री-संस्कृतमहाविद्यालयः, प्रतापगढ़ ।

दूरभाषः - ९४१४४८०९८८



पाञ्चजन्य



Organiser

आज ही सदस्य बनें

वार्षिक सदस्यता शुल्क
भारत में - 1450/-
अंतरराष्ट्रीय - 240 यूएसडी

वार्षिक सदस्यता शुल्क
भारत में - 1450/-
अंतरराष्ट्रीय - 240 यूएसडी

संपर्क सूत्र
814-32-32-814
Bharat Prakashan (Delhi) Limited
The Address, Plot No. 48, District Centre Mayapuri Vihar Phase-1 Ext, Delhi-110091, India

स्वभावो दुरतिक्रमः

□ युगलकिशोर भारद्वाजः

प्राक्कर्मप्रभवा प्रकृतिः, स्वभावो वा दुरतिक्रमः
इति कर्मसिद्धान्तात् पूर्वजन्मकृतकर्मानुसारमेव
जीवस्य स्वभावो प्रकृतिश्च लोके विद्वद्भिरनुमोदितम्।
तत्तद् कर्मानुसारमेव विभिन्नजीवानां मनुष्याणां
कर्मविपाकात् प्राबल्यात् च प्रवृत्तिभेदं परिलक्षितं
भवति। तावत् शास्त्रज्ञानानन्तरमपि सन्मार्गप्रवृत्तिर्नैव
जायते। तत्र इन्द्रियनिग्रहं मनोनिग्रहमपि किञ्चिदपि
प्रभावि नैव भवति। साक्षात् योगेश्वरेण कृष्णेनापि
गीतायां प्रकृतिस्वभाव-सिद्धान्तं प्रतिपादितम् -

सदृशं चेष्टते स्वस्याः प्रकृतेः ज्ञानवानपि।

प्रकृतिं यान्ति भूतानि निग्रहे किं करिष्यति॥

(गीता)

अष्टांगानुष्ठानात् ज्ञानदीप्तिप्रकाशमपि तत्र
निग्रहणे सफलं नैव दृश्यते।

दुर्योधनेनैव स्वीकृतम् -

‘केनापि देवेन हृदि स्थितेन यथा नियुक्तोऽस्मि
तथा करोमि’

अत्र देवं नैव, दैवं प्रारब्धमेव प्रवृत्तिकारको
प्रबलहेतुः यतः सन्मार्गोपदेश अपि निष्फलो जातः।
श्रीकृष्णेन, विदुरेण भीष्मपितामहेन प्रतिज्ञातेऽपि
दुर्योधनेन पुनरेव कथितम् -

जानामि धर्मं न च मे प्रवृत्तिः

जानाम्यधर्मं न च मे निवृत्तिः।

अत्र प्रवृत्तिश्च निवृत्तिश्च स्वकर्मानुसारमेव
सुनिश्चितं कर्मसिद्धान्तानुसारं सुखदुःखादिहेतुः
भवति। हितकारी हितोपदेशोऽपि कर्मस्वभावं
परिवर्तितुं नैव समर्थो भवति। पुनरपि उक्तसिद्धान्तस्य
सम्यक् स्थापनार्थं अर्जुनेनापि पृष्टं, यत् केन
प्रयुक्तोऽयं पुरुषः पापमाचरति अनिच्छन्नपि बलादिव
सुनियोजितः सन् कर्मचेष्टामनुसरति। योगेश्वरेण
समाहितम् -

यथा गर्भः उत्वणेनावृतं, न च स्वेच्छानुसारं
याति, तथैव नित्यवैरिणा अज्ञानेन अस्य जीवस्य
इन्द्रियमनोबुद्ध्यादीन् ज्ञानञ्च आवृत्य देहिनं
मोहयत्येषः। एनं ज्ञानविज्ञाननाशनं पाप्मानं
रजोगुणोद्भवं स्वप्नारब्धानुसारं कर्मफलं तत्प्राबल्यात्
स्वभावमनुसरत् प्रवर्तितम्। न तु धर्मोपदेशः
गुरुपदेशः वा सफली भवति।

अत्र कर्मभोगानन्तरं अशुद्धिक्षये ज्ञान-दीप्तिः
प्रकाशश्च जायते। तदनन्तरं पुण्यशेषे सति
संतकृपाबलेन, भक्त्या, प्रार्थनया भगवद्भावापन्नता
जायते, तदा क्षीणपापानां, शान्तानां ज्ञानतपसा
परिपूतानां कृपाबलात् जीवस्य भावशुद्धिः स्वभाव-
शुद्धिश्च फलवती भवति। योगेश्वरेण निर्दिष्टम् -

बहवो ज्ञानतपसा, पूता मद्भावाभागाः।

पुनरपि बहुकालानन्तरं कृपालाभेन स्वात्मन्येव

प्रभुकृपामनुभवति। 'कालेनात्मनि विन्दति' अर्थात्-
'स्वात्मन्येवात्मना तुष्टः छिन्नसंशयो भवति।
संयतात्मा भूत्वा शान्तिमधिगच्छति।' 'कालेन' यदा
पूर्वकृताः प्रारब्धादयः भुक्ताः तथा ज्ञानतपसादिभिः,
पुण्यकालोदयो भवति, तदा भगवत्कृपानुभूतिः स्वतः
एव आत्मनि उद्भवति। ये तु अज्ञाश्चाश्रद्धानाः ते
कर्ममार्गनिरताः कर्मविपाकात् भवाटव्यां भ्रमन्ति। ते
प्रवृत्तिं निवृत्तिं सदाचारं न विन्दन्ति। ते
कामक्रोधपरायणाः जीवाः आशापाशैः शतैर्बद्धाः
असद् ग्राह्याः अज्ञानविमोहिताः नरके पतन्ति।
गीतायां श्रीभगवानुवाच -

अनेकचित्तविभ्रान्ता मोहजालसमावृताः।
प्रसक्ताः कामभोगेषु पतन्ति नरकेऽशुचौ॥

इत्थं ते जन्मनि जन्मनि अधमां गतिं यान्ति। ते
शास्त्रविधिमुत्सृज्य विपरीतानि, निन्दितानि कर्माणि
कुर्वन्तः पुनरेव स्वस्य प्रकृतिं स्वभावमनुसरन्ति।

केनापि हिन्दी- कविना भावोऽयं स्ववाण्यां

प्रकटितः -

पूर्व देह में पशु रहा जो-
कर्म कर रहा पशु समान।
संस्कारशून्य वह दिशाहीन,
नहीं मानता कर्मविधान॥
अपराधबोध कैसे हो उसको
आसुरी भाव का बना वितान।
लोप हो चुका दिव्यबोध तो,
कैसे कहला सके महान्॥ अतएव
'प्राक्कर्म प्रविलीयतां इह,
नाप्युत्तरे श्लिष्यताम्।
परमात्मा सुसमीक्ष्यतां जगदिदं,
तद् बाधितं दृश्यताम्॥
इति सुभाषितमनुसरणीयम्।

- से.नि. अतिरिक्त निदेशकः (आयुर्वेदविभागे)

मो. ९८२९४१०७८१, जयपुरम्

ऐसे बन सकते हैं आप भारती पत्रिका के ग्राहक :-

भारती पत्रिका का वार्षिक शुल्क रुपये 250/-, पंचवर्षीय शुल्क 1100/-,
आजीवन सदस्यता (15 वर्ष) शुल्क 3100/- मात्र है। आप केनरा बैंक की
किसी भी शाखा में जाकर हमारे निम्नलिखित खाते में राशि जमा करा कर
जमा रसीद की फोटो प्रति ई-मेल से या डाक द्वारा भिजवा दें।

खाते का नाम - भारतीयसंस्कृतप्रचारसंस्थान
खाता संख्या - 2139101912498
IFS Code - CNRB0002139

संस्कृतसमाचाराः

श्री निम्बार्क वैदिक संस्कृत समित्याः राज्यस्तरीय-संस्कृतवाङ्मयपुरस्कारवितरणं विद्वज्जनानां विद्यार्थिनाञ्च सम्मानसमारोहकार्यक्रमश्च जयपुरस्थित केन्द्रीय संस्कृत विश्वविद्यालयस्य प्रागणे महन्त श्रीमोहनशरणशास्त्रिणः प्रधानसंरक्षणे आयोजितः।

कार्यक्रमस्य संचालनं समित्याः वरिष्ठसदस्येन-भगवती प्रसादेन देववाण्यां कृतम्। श्रीनिम्बार्क-वैदिक संस्कृतसमितिः ब्रह्मलीनमहन्तबनवारी शरण तपोमूर्तिद्वारा संस्कृतभाषायाः प्रचार-प्रसारार्थं विंशतिवर्षपूर्वमेव सुष्ठु संस्थापिता। कार्यक्रमे आगन्तुकानाम् अतिथीनाम् श्रीकृष्णगोपालजांगिड महोदयेन वाक् पुष्पैः स्वागतम् कृतम् तेन समित्याः वार्षिककार्यक्रमाणां संस्कृतसम्मेलानानां संस्कृत-प्रतियोगितानां प्रतिवेदनम् प्रस्तुतम्।

कार्यक्रमे मुख्यातिथिपदमलंकुर्वता प्रशासनिका-धिकारिणा श्रीमता के.के. पाठकमहोदयेनोक्तम् यत्

संस्कृतभाषैव सर्वासां भाषाणां जननी अस्ति। अस्याः भाषाया अन्यभाषाणामुत्पत्तिः अभवत्। तैरुक्तम् यत् संगणकस्य कृते सर्वत्र संस्कृतभाषा अन्यभाषापेक्षया उपयुक्ता वर्तते। विशिष्टातिथिसचिवेन संस्कृत शिक्षा, विश्राम-मीणा-महोदयेन उक्तम् यत् वैदिक गुरुकुल-माध्यमेन वयं संस्कृतभाषायाः प्रचारं करिष्यामः। अस्मिन् कार्यक्रमे राजस्थानस्य षट्पञ्चाशत् परिमिताः शिक्षकाः 180परिमिताः संस्कृत छात्रछात्राश्च प्रशस्तिपत्रेण पारितोषिकेण च मंचे सम्मानिताः। अस्मिन् संस्कृतसम्मानसमारोहे राजस्थानस्य विभिन्न-मण्डलेभ्यः अनेके संस्कृतानु-रागिणः आगतवन्तः तेषु व्यावरमण्डलस्य प्रभारी बद्रीप्रसाद शर्मा, टोकमण्डल प्रभारी प्रेमप्रकाश शर्मा, पालीमण्डलप्रभारी श्वेता दाधीच महोदया च उपस्थिता आसन्।

- बद्रीप्रसाद शर्मा, राजस्थान

पाठक-प्रतिक्रिया

□ महेशचन्द्रशर्मा गौतमः

विश्वविख्यातानां प्रकाण्डविदुषामाजीवनं वाग्देवी-समारोधनव्यासक्तानां देवर्षिकलानाथशास्त्रिमहा-भागानां नैकविधग्रन्थानां प्रणयनेन संस्कृतसाहित्य-भाण्डारं सर्वतः समर्प्य ब्रह्मसायुज्यप्राप्तये महाप्रयाणमवर्तिष्ट। संस्कृतसाहित्यजगतोऽपूरणीया क्षतिः।

महाप्रयाणात्पूर्वं शास्त्रिमहाभागा भारतीसंस्कृतमास-पत्रिकाया सम्पादनस्य महार्हं कार्यं प्रोफेसर-श्रीकृष्णशर्ममहाभागानां सातिशयं सुयोग्ये कार्याधीशत्वे न्यक्षेप्सीदिति महान् गौरवस्य विषयः।

भारतीपत्रिकाया माघ-विशेषाङ्के सम्पादकीये तेषां वैदुष्यं सुव्यक्तं जायते। वर्षांपयाम्यहं शर्ममहा-भागानस्य विशेषाङ्कस्य प्रकाशनार्थम्। अस्मिन्नङ्के

प्रकाशिताः सर्वेषामेव विदुषां निरतिशयं प्रशस्याः कृतयो माघविशेषाङ्कमत्यर्थं सिद्धार्थं व्यधुः। श्रीताराशंकरपाण्डेयमहाभागेन प्रणीतं 'माघोऽतिशेते सकलान् कवीन्द्रान्', पद्मश्रीविभूषितेन प्रोफेसर अभिराजराजेन्द्रमिश्रमहाभागेन प्रणीतं क्रमशः प्रकाश्यमानं 'पृथुवंशम्' महाकाव्यम्, डाक्टर-गौतमपटेलमहाभागस्य - गुरुकलानाथं मुदा मन्महे'- डाक्टररामनारायणझामहाभागस्य - 'विद्वद्वरेण्य-देवर्षिकलानाथः' - इत्यादयः कृतयः विशेषाङ्कमिमं सङ्ग्रहणीयं विधापयन्ति।

प्रीतिपुजारामहाभागाया रचना - कन्यकाजन्म-व्यापारकष्टेन किम्? - हृदयमभिभावयति। साधुवादाहार्हं अभ्यर्हणीया भवन्तः।

- पटियाला

डॉ. महेशचन्द्रगौतम - महोदयानां 'स्वतन्त्रतायांस्तात्पर्यम्' इति लेखराजिः क्रमशः प्रकाश्यते। अतोऽपि 'भारती' पत्रिका रजते। - सम्पादकः।

नारी-स्तम्भः

वदान्या माघपत्नी

□ डॉ. राजेश्वरी भट्टः

अनुपमकवनकौशलेन अद्यापि लोकं प्रशंसनीयस्य 'शिशुपालवधम्' इति बृहन्महाकाव्य-स्य प्रणेतुः महाकवेर्माघस्य पत्नी सद्गुणानां खनिरासीत्। वैदुष्यदाक्षिण्य-पातिव्रत्यादयो गुणास्तस्या अङ्गभूता आसन्। भोजप्रबन्धेन ज्ञायते यत् कदाचिद् राज्ञो भोजस्य प्रभूतदानशीलताया विशिष्टं विरुद्धं श्रुत्वा महाकविर्माघो भोजस्य प्रशंसायां स्तुतिपरकं श्लोकमेकं विरच्य सपत्नीको धारानगरीमगच्छत्। कविवरः स्वयं तु नगराद् बहिरेवातिष्ठत्। माघस्य पत्नी नृपस्याज्ञया राजसभायां प्रविश्य माघपण्डितेन विरचितं भोजस्य स्तुतिपरकं श्लोकात्मकं पत्रं नृपस्य हस्ते समर्पितवती। तस्मिन् पत्रे कविवरमाघेन प्रभातवर्णनव्याजेन कर्मफल-पीडितानां मानवानां दशाया वर्णनं कुर्वता कथितम्-

कुमुदवनमर्षां श्रीमदम्भोजखण्डं
त्यजति मुदमुलूकः प्रीतिर्मांश्चक्रवाकः।

उदयति, हिमरश्मिर्याति शीतांशुरस्तं
हतविधिनिहतानां ही विचित्रो विपाकः॥

भोजप्रबन्ध 271

कविशिरोमणिना माघेन विरचितेऽस्मिन् श्लोके प्रातःकालस्य वर्णनमाध्यमेन आत्मनः स्तुतिं श्रुत्वा भोजो माघपत्न्यै लक्षत्रयरूप्यकाणि प्रदाय आगामिनि दिवसे माघकवेर्दर्शनाय तद्गृहमात्मन आगमनं समसूचयत्। राज्ञा प्रदत्तं विपुलं द्रव्यमादाय गृहं गच्छन्ती प्रसन्नमना माघपत्नी मध्यमार्गे याचकानां मुखेभ्य आत्मनः स्वामिनः कविकुलकैरवमाघस्य धवलकीर्तिकथां श्रुत्वा द्रविता जाता। ततः सा राज्ञोऽधिगतं सर्वं धनं याचकेभ्यः प्रादात्। गृहमागत्य माघपत्नी मार्गे जातं निखिलमुदन्तं स्वामिने न्यवेदयत्। पत्न्या वचनानि श्रुत्वा तस्या दाक्षिण्येन द्रवितो माघकविर्धन्यमात्मानमभ्यस्त। अचिरमेव माघपत्न्या दानशीलताया वृत्तान्तं श्रुत्वा अन्येऽपि

याचका माघस्य गृहमागताः। तत्र वस्त्रावशेषं माघं दृष्ट्वा ते यथाऽऽगताः तथैव गमनायोद्यता जाताः। इदं दृष्ट्वा भावभरितो माघ आत्मनो दारिद्र्यं धिक्कुर्वन् दारिद्र्याग्निसन्तापाद् याचकानां आशाभङ्गेन जातं सन्तापं घोरं कष्टकरञ्च मन्यमानः स्वपत्नीमब्रवीत्-

दारिद्र्यानलसन्तापः शान्तः संतोषवारिणा।
याचकाशाविघातान्तर्दाहः केनोपशाम्यति॥

भोजप्रबन्धः, 282

कविवरमाघस्य अन्तर्वेदनां विज्ञाय सर्वे याचकाः स्व-स्व-स्थानं प्रतिनिवृत्ताः। भग्नमनोरथेषु याचकेषु प्रतिनिवृत्तेषु कविर्माघः स्वजीवनं भर्त्सयन् कथयति-

व्रजत व्रजत प्राणा अर्थिर्भर्व्यर्थतां गतैः।
पश्चादपि च गन्तव्यं क्व सोऽर्थः पुनरीदृशः॥

भोजप्रबन्धः, 283

एवं विलपन्माघपण्डितः प्राणानत्यजत्। दिवंगते भर्तरि दानशीला पतिप्राणा अधिगतपरमार्था माघपत्नी भृशं क्रन्दन्ती आत्मनो दुरवस्थां धिक्कुर्वन्ती कथयति-

सेवन्ते स्म गृहं यस्य दासवद् भूभुजः सदा।
स्वभार्यासहायोऽयं प्रियते माघपण्डितः॥

भोजप्रबन्धः, 284

कविवरमाघस्य स्वर्लोकगमनस्य शोकसमाचारं श्रुत्वा विप्रशतैरावृत्तो राजा भोजो रात्रावेव माघस्य निवासस्थलमागच्छत्। माघपत्न्या निवेदनेन भोजो मृतदेहं नर्मदातीरं नीत्वा वैदिकविधिना कवेरौर्ध्व-दैहिकं कर्म सम्पादितवान्। अनन्तरं पतिप्राणा माघपत्नी स्वयमपि तत्रैव वह्नीं प्रविष्टा जाता। माघ-पत्न्याः दानशीलता पतिभक्तिः अनुपमत्यागश्च युगयुगेभ्यः स्मरणीयोऽस्ति।

हिन्दी अनुवाद

अनुपम कवित्वकौशल से आज भी लोक में प्रशंसनीय 'शिशुपालवध' नामक बृहद् महाकाव्य के रचयिता महाकवि माघ की पत्नी सद्गुणों की खान थी। विद्वता, उदारता एवं पतिपरायणता आदि गुण उनके सहज गुण थे। 'भोजप्रबन्ध' नामक पुस्तक से ज्ञात होता है कि किसी समय राजा भोज की विशिष्ट दानशीलता की प्रशंसा सुनकर 'महाकवि माघ' भोज राजा की प्रशंसा में स्तुति परक श्लोक की रचनाकर अपनी पत्नी के साथ धारा नगरी गये। कविवर माघ स्वयं तो नगर के बाहर ही रुक गये तथा कवि माघ की पत्नी ने राजाभोज की आज्ञा प्राप्त कर राजभवन में प्रवेश कर माघ पण्डित द्वारा रचित, राजाभोज का स्तुतिपरक, श्लोकात्मक पत्र, राजा के हाथ में दिया। उस पत्र में कविशिरोमणि माघ के प्रभातवर्णन के माध्यम से कर्मपीडित मानवों की दशा का वर्णन करते हुए लिखा था- 'हे राजन् !' सूर्योदय से कुमुद पुष्पों की प्रभा नष्ट हो गई और कमल के पुष्पों की शोभा बढ़ गई, उल्लुओं का आनन्द लुप्त हो गया तथा चकवा-चकवी का प्रेम बढ़ गया, सूर्य उदय होता है, चन्द्र अस्त होता है, इसी प्रकार दुर्दैव से ग्रस्त लोगों के कर्मफलों की दशा विचित्र होती है। - भोज प्रबन्ध- 271

श्रेष्ठकवि माघ के द्वारा विरचित इस श्लोक में प्रातःकाल के वर्णन के बहाने अपनी स्तुति सुनकर भोज ने माघ की पत्नी को तीन लाख रुपये भेंट कर, दूसरे दिन कवि शिरोमणि माघ के दर्शन के लिए उनके घर आने के लिए आश्वासन दिया। राजा के द्वारा दिये हुए धन को ग्रहण कर, घर जाती हुई, प्रसन्न माघ पत्नी ने मार्ग में याचकों के मुख से अपने पति, कविकुल की कीर्ति बहाने वाले, माघ की कीर्तिकौमुदी कथा को सुनकर राजा भोज द्वारा दिये गए समस्त धन को याचकों को दे दिया। घर पहुँच कर माघ की पत्नी ने मार्ग में घटित समस्त वृत्तान्त को अपने पति से कहा। अपनी पत्नी को अनपुम दानशीलता का वृत्तान्त सुनकर उनकी उदारता से द्रवित माघ कवि ने अपने को धन्य माना। शीघ्र ही माघपत्नी की दानशीलता की चर्चा सुनकर अन्य याचकगण माघ के निवास स्थल पर आ गए। वहाँ उन्होंने

वस्त्रावशेष माघ को देखा तो वे जैसे आए थे वैसे ही जाने के लिए उद्यत हो गए। यह देखकर अत्यन्त भावुक मन से माघ ने अपनी दरिद्रता को धिक्कारते हुए, दरिद्रता की अग्नि से उत्पन्न संताप की अपेक्षा याचकों की आशा विफल होने से उत्पन्न होने वाले संताप को अधिक कष्टकारक मानते हुए अपनी पत्नी से कहा- दरिद्रता रूपी आग से उत्पन्न होने वाला ताप सन्तोषरूपी जल से शान्त किया जा सकता है किन्तु याचकों की आशाभङ्ग करने से उत्पन्न होने वाला ताप किसी प्रकार भी शान्त नहीं किया जा सकता।

भोज प्रबन्ध- 282

कविवर माघ की अन्तर्वेदना को जानकर आए हुए समस्त याचक अपने-अपने स्थान पर लौट गए। जिनके मनोरथ निष्फल हो गए उन याचकों के लौट जाने पर कविवर माघ अपने जीवन की भर्त्सना करते हुए कहने लगे- याचकगण यहाँ से निष्फल होकर चले गए, अतः हे मेरे प्राण निकल जाओ। अन्त में एक दिन तो तुम्हें जाना ही होगा किन्तु उस समय ऐसा अवसर कहाँ मिलेगा। इस प्रकार विलाप करते हुए माघ पण्डित ने प्राणत्याग कर दिया। अपने पति के दिवंगत हो जाने पर दानशीला, पतिप्राणा परम विदुषी माघपत्नी ने अपनी दुःस्वस्था की निन्दा करते हुए कहा- 'जिसके घर में नृपतिगण सदैव सेवक के समान सेवारत रहते थे वे माघ, एकमात्र स्त्री ही जिन की सहायक थी, आज दिवंगत हो गए।' भोजप्रबन्ध 284

कविवर माघ के निधन का शोक-समाचार सुनकर राजा भोज सौ ब्राह्मणों के साथ वहाँ आए तथा माघ की पत्नी के निवेदन पर माघ की मृत देह को नर्मदा नदी के तीर पर ले जाकर वैदिक विधि से माघकवि का और्ध्वदैहिक कर्म सम्पादित किया। तदनन्तर माघ की पतिव्रता पत्नी वहाँ पर अग्नि में प्रविष्ट हो गई। माघपत्नी की अनन्य पतिभक्ति, दानशीलता एवं त्याग लोक में युग युग तक स्मरणीय है।

- पूर्व विभागाध्यक्षा संस्कृतविभागे,
लालबहादुरशास्त्री कॉलेज, तिलकनगरम्, जयपुरम्।

सुखदः सितोपलादिचूर्णप्रयोगः

□ प्रो. बनवारीलालगौडः

राष्ट्रपतिसम्मानितः, पूर्व-कुलपतिः

अस्मिन् 2025 तमे वर्षे 13 अप्रैलपर्यन्तं मीनराशौ विचरिष्यति भगवान्नादित्यः। ततः 14 अप्रैलतः (वैशाखकृष्णस्य प्रतिपदातः) मेषराशौ प्रविश्य 14 मईपर्यन्तं तत्रैव स्वस्मिन्तापसङ्ग्रहं करिष्यति शनैः शनैः। एष एव वसन्त इति मत्वा वसन्तर्तुचर्यानुसरणं कुर्वन्ति जनाः सर्वे। किन्तु-प्रभाकरो ह्येषः शनैः शनैः प्रखरांशुत्वाच्चण्डांशुतामापद्यमानः वसन्तस्यान्तिमेषु दिवसेषु ग्रीष्मर्तुप्रत्यौदार्यं प्रदर्शयति जनांश्च वक्रदृष्ट्या सङ्केतयति यद् दिनचर्यापरिपालने सावधानाः सन्तः पूर्वं वसन्तानुरूपिणं विधिं त्यक्त्वा सेवनीयोऽपरः क्रमात्।

इस 2025 वें वर्ष में भगवान् सूर्यदेव 13 अप्रैल तक मीन राशि में स्थित रहेंगे। इसके बाद, 14 अप्रैल (वैशाख कृष्ण प्रतिपदा) से मेष राशि में प्रवेश करके 14 मई तक वहीं धीरे-धीरे अपनी उष्णता का संकलन करेंगे। इसी को वसन्त ऋतु मानकर सभी लोग वसन्त ऋतु के अनुरूप आचरण करते हैं। किन्तु ये सूर्यदेव शनैः शनैः अपनी तीव्र किरणों के कारण प्रखर होते जाते हैं और वसन्त ऋतु के अन्तिम दिनों में ग्रीष्म ऋतु के आगमन का संकेत देने लगते हैं। अपनी तीक्ष्ण किरणों से वे लोगों को यह इङ्गित करते हैं कि दिनचर्या के पालन में सावधानी बरतनी चाहिए और वसन्त ऋतु के अनुकूल आचरण को छोड़कर क्रमशः ग्रीष्म ऋतु के अनुसार दूसरी विधि (जीवनचर्या) अपनानी चाहिए।

ऋतुपरिवर्तनात्मकेऽस्मिन् क्रमे प्रायः नियतान्तराले हिमवति क्षेत्रे हिमपातोऽपि भवत्यत एव हिमवत्पाश्वरेषु तत्पाश्वरेषु च क्षेत्रेषु तुषारसम्पृक्तेन शीतलहरनाम्ना परिख्यातेन दुःख्यातेन शीतेन वायुना दिनचर्यापरिपालनेऽवधाना अपि जनाः प्रतिश्याय-कास-श्वासादिभिः पीडिताः भवन्त्यनवधानास्तु विशेषेण। अत एव पूर्वमसात्म्यताजन्येन प्रतिश्यायेन ग्रस्तो हि कोऽपि जनस्तेन हेत्वर्थकारिणा समुत्पन्नेन कासेन ग्रस्तो भवति।

ऋतुपरिवर्तन की इस प्रक्रिया में प्रायः निश्चित अन्तराल पर हिमालयीय क्षेत्रों में हिमपात होता है। इसी कारण हिमालय के समीपवर्ती और उसके समीपवर्ती उत्तरी क्षेत्रों में ठंडी और नमोयुक्त शीतलहर फैलती है, जो अपनी तीव्रता के कारण कुख्यात होती है। इस तीव्र शीतलहर के प्रभाव से, दिनचर्या का पालन करने में सावधान रहने वाले लोग भी प्रतिश्याय, कास, श्वास आदि से पीड़ित हो जाते हैं, जबकि असावधान लोग विशेष रूप से अधिक पीड़ित होते हैं। इसीलिए, पहले से ही अनुकूलता (सात्म्यता) न होने के कारण उत्पन्न हुए प्रतिश्याय से पीड़ित कोई व्यक्ति, उसी कारण उत्पन्न कास से भी ग्रस्त हो जाता है।

सिद्धान्तमुपदिशति चैनमुद्दिश्य महर्षिश्चरकः-

ते पूर्व केवला रोगाः पश्चाद्धेतुत्वर्थकारिणः।

उभयार्थकरा दृष्टास्तथैवैकार्थकारिणः ॥

- (चरक. निदान.8/20)

महर्षि चरक इस सिद्धान्त को ध्यान में रख कर कहते हैं-

वे पहले केवल (स्वतंत्र) रोग होते हैं, बाद में वे रोग हेत्वर्थकारी (हेतु के समान कार्य करने वाले, अन्य रोग को उत्पन्न करने वाले हेतु) हो जाते हैं (बन जाते हैं)। ये रोग उभयार्थकर होते हैं (दोनों कार्य करने वाले, हेत्वर्थ एवं रोगार्थकर) तथा एकार्थकारी (एक ही रोग को उत्पन्न करने वाले) भी देखे गये हैं। (चरकसंहिता.निदानस्थान 8/20)

ननु यत्र रोगस्य कारणं रोगो भवति, तत्र किं कारणभूतरोगोऽप्रधानमेवेत्याशङ्क्य कथयत्याचार्यः यत् ते ज्वरादयो रक्तपित्ताद्युत्पादात् पूर्व केवलाः सन्तो रोगा एव रुजाकर्तृत्वेन स्वयमेव प्रधाना इति; पश्चाद्धेत्वर्थकारिण इति पश्चाद्रक्तपित्ताद्युत्पादका भवन्तीत्यर्थः।

जहाँ एक रोग किसी अन्य रोग का कारण बनता है, वहाँ यह संदेह उत्पन्न हो सकता है कि क्या कारणस्वरूप (पूर्ववर्ती) रोग प्रधान नहीं होता? इस शंका का समाधान आचार्य इस प्रकार करते हैं कि ज्वर आदि रोग, रक्तपित्त आदि विकारों के उत्पन्न होने से पहले केवल (स्वतन्त्र) रोग होते हैं और पीड़ा देने के कारण स्वयं ही प्रधान माने जाते हैं। परन्तु बाद में, जब वे रक्तपित्त आदि विकारों को उत्पन्न करने लगते हैं, तब वे हेत्वर्थकारी (किसी अन्य रोग के कारण रूप) बन जाते हैं।

(अर्थात्, प्रारम्भ में वे केवल रोग होते हैं और स्वयं

कष्टदायक होते हैं, इसलिए प्रमुख माने जाते हैं, किन्तु जब वे आगे किसी अन्य रोग को जन्म देते हैं, तो वे कारणस्वरूप हो जाते हैं।)

कदाचिद्धि रोगान्तरं कृत्वा निवर्ततेऽर्थात् कश्चिद्धि रोगो रोगस्य हेतुर्भूत्वा प्रशाम्यति, कदाचित्त्वन्यं रोगं समुत्पाद्य स्वयमपि यथावदेव तिष्ठति। केषुचिज्जनेषु वसन्तस्योत्तरे काले स्वैः कारणैः समुत्पन्नः प्रतिश्यायः कासं समारभ्य-स्वयमप्यनुवर्तते। अत एव प्रतिश्यायकास-निवारकानामुपरोधकानाञ्च द्रव्याणामोषधीनाञ्च सेवनं सुखकरं भवति। प्रतिश्यायेन नासिका-गल-मुख-नेत्र-कर्णाश्च पीडिताः भवन्ति।

कभी-कभी कोई रोग किसी अन्य रोग को उत्पन्न करके स्वयं समाप्त हो जाता है, परन्तु कभी-कभी, कोई रोग किसी अन्य रोग को उत्पन्न कर स्वयं भी यथावत् बना रहता है। कुछ व्यक्तियों में वसन्त ऋतु के उत्तरकाल में, अपने विशेष कारणों से उत्पन्नप्रतिश्याय (जुकाम) धीरे-धीरे कास (कास)को जन्म देकर स्वयं भी बना रहता है। इसी कारण, प्रतिश्याय और कासको रोकने वाले तथा उनका उपचार करने वाले औषध-द्रव्यों का सेवन लाभदायक होता है। प्रतिश्याय होने पर नाक, गला, मुख, नेत्र और कान भी पीड़ित हो जाते हैं।

वर्तमानकाले हि दुष्प्रचलनं होक् परिव्याप्तं यज्जनाः विवाहाद्यवसरेषु यदा सामूहिकभोजन-स्यायोजनं कुर्वन्ति तदाऽतिशीतसंस्पर्शात्मकानां लेहानां पेयानामाचूष्याणाञ्च पश्चात् परिवेष्याणां व्यवस्थां कुर्वन्ति दपात् प्रसन्नाः भवन्ति च, ये ह्येतेषां व्यवस्थां न कुर्वन्ति ते कृपणा इति

मन्यमाना निमन्त्रिताः सतिथयोऽप्यतिथि-मानिनः
किञ्चिद्व्यथिताः भवन्ति।

वर्तमान समय में एक अनुचित प्रचलन व्यापक रूप से देखा जाता है कि जब लोग विवाह आदि अवसरों पर सामूहिक भोजन का आयोजन करते हैं, तो वे पहले अति ठंडे स्पर्श वाले लेह्य (चाटने योग्य पदार्थ), पेय (पेय पदार्थ) और चूसने योग्य पदार्थ तथा बाद में परोसे जाने योग्य पदार्थों की व्यवस्था करते हैं और अहङ्कार से प्रसन्न भी होते हैं, जो लोग इस प्रकार की व्यवस्था नहीं करते, उन्हें कृपण (कंजूस) मानने वाले सतिथि (जिनको तिथि का ज्ञान है ऐसे आमन्त्रित व्यक्ति) अतिथि न होते हुये भी अपने आप को अतिथि मानने वाले वे कुछ व्यथित होते हैं।

यस्मिन् समारोहे ह्येतेषां समुचिता व्यवस्था भवति तदा त्वतिशीतसंस्पर्शात्मकानां वीर्येऽपि च शीतलानां 'आइसक्रीम-कुल्फी' इति नाम्ना ख्यातानां लेह्यानां तथा गुणात्मकानामपि शीतकालेऽनुपयुक्तानां 'बादामशेक-फ्रूटजूस' इत्यादीनां पेयानाम् एतदतिरिक्तं च सर्वथा सर्वदा च हानिकारकाणां हीनानामतिशीतस्वरूपे ह्युपयुज्यमानानां कृत्रिमरासायनिकैर्द्रव्यैर्विनिर्मितानां 'कोल्डड्रिंक' इति नाम्ना दुर्ख्यातानां पेयानामुपयोगं कृत्वाऽऽनन्दमनुभवन्ति। अत एव ह्येतेषां वर्तमानकालेऽत्यधिकं प्रचलनं सञ्जातम्।

जिस समारोह में इनकी उचित व्यवस्था की जाती है, तब तो अत्यधिक ठंडे स्पर्श वाले और स्वाभाविक रूप से शीतल वीर्य वाले, 'आइसक्रीम-कुल्फी' नाम

से प्रसिद्ध लेह्य पदार्थ तथा जो गुणवान् हैं किन्तु शीतकाल में अनुपयुक्त होते हैं ऐसे 'बादाम शेक-फ्रूट जूस' जैसे पेय, तथा इनके अतिरिक्त जो हर स्थिति में हानिकारक होते हैं एवं विशेष रूप से अत्यधिक ठंडे स्वरूप में ही प्रयुक्त किए जाने वाले हीन पदार्थ होते हैं, और कृत्रिम रासायनिक तत्वों से निर्मित होते हैं ऐसे 'कोल्ड ड्रिंक' नाम से कुख्यात पेय पदार्थों का उपयोग करके लोग आनंद का अनुभव करते हैं। यही कारण है कि वर्तमान समय में इनका अत्यधिक प्रचलन हो गया है।

अतिशीताम्बुसेवनेन प्रतिश्यायस्योत्पत्तिर्भवति। यदा हि जनाः वसन्तस्योत्तरे कालेऽथवा ग्रीष्मस्य प्रारम्भिके काले मध्यमस्वरूपात्मकेऽप्यातपे स्वकार्यवशादितस्ततः गम्यमानाः भ्रमणं कुर्वाणा वा किञ्चित्कालमप्यविरम्यैव सहसाऽति शीताम्बुपानमथवोपर्युक्तानाम् 'आइसक्रीम-कुल्फी-कोल्डड्रिंक'-इत्यादीनामति-शीतसंस्पर्शात्मकानां लेह्यपेयादीनामुपयोगं कुर्वन्ति तदा तु केचिज्जनाः प्रतिश्याय-कासादिष्वन्यतमेनाथवा द्वाभ्यामधिकैर्वा रोगैस्तद्विरूपात्मकैर्लक्षणैर्वा ग्रस्ताः भवन्ति।

अत्यधिक शीतल जल के सेवन से प्रतिश्याय उत्पन्न होता है। जब लोग वसन्त ऋतु के उत्तरकाल में अथवा ग्रीष्म ऋतु के प्रारम्भिक समय में, मध्यम रूप से गर्मी वाले वातावरण में, अपने कार्यों के कारण इधर-उधर जाते हुये या भ्रमण करते हुये थोड़ा सा भी विश्राम किए बिना अचानक अत्यधिक शीतल जलका सेवन करते हैं, या पूर्वोक्त आइसक्रीम, कुल्फी, कोल्ड ड्रिंक आदि अति-शीतल स्पर्शयुक्त पदार्थों का

उपयोग करते हैं, तब कुछ लोग प्रतिश्याय, कास आदि में से किसी एक से, दो रोगों से या अधिक रोगों से पीड़ित हो जाते हैं, अथवा उन रोगों के लक्षणों से ग्रस्त हो जाते हैं।

ये त्वेभिः पीडिताः न भवन्ति ते तु गर्वोन्मत्ताः केचित्कथयन्ति यदस्मभ्यं तु शीतपेयादीन्येतानि द्रव्याणि सात्त्व्यानि सन्तीति, किन्तु न जानन्ति ते यत्तेषां शरीरे विकारविघातभावानां या संस्थितिः रोगप्रतिरोधकक्षमता रूपेण वर्तते तस्याः ह्यसः शनैः शनैरेतादृग्विधानामहितात्मकानामन्नपानादीनां सेवनेन विकृत्या मकेन च विहारेण भवत्येव, अतः तेषु विलम्बेनैते रोगाः भवन्त्यन्ये वा तादृग्विधाः।

जो लोग इन रोगों से पीड़ित नहीं होते, वे अहंकारवश यह कहते हैं कि 'हमारे लिए ये शीतल पेय आदि पूर्णतः अनुकूल (सात्त्व्य) हैं।' किन्तु वे यह नहीं समझते कि उनके शरीर में विकारों को रोकने वाली जो प्राकृतिक रोगप्रतिरोधक क्षमता (इम्यूनिटी) है, वह धीरे-धीरे क्षीण होती जाती है।

यह ह्यस विशेष रूप से उन अहितकारी आहार-पदार्थों (जैसे शीतल पेय, आइसक्रीम आदि) के सेवन और अनुचित दिनचर्या के पालनके कारण होता है। इस प्रकार, प्रारम्भ में भले ही वे रोगों से बचे रहते हों, किन्तु धीरे-धीरे उनके शरीर में विकृति उत्पन्न होती रहती है, और समय के साथ या तो वे ही रोग विकसित हो जाते हैं, या फिर अन्य प्रकार के गम्भीर विकार उत्पन्न हो जाते हैं।

महर्षिश्चरकः कथयति यत्-

....अहिताहारोपयोगिनां पुनः कारणतो न सद्यो दोषवान् भवत्यपचारः।

न हि सर्वाण्यपथ्यानि तुल्यदोषाणि, न च सर्वे दोषास्तुल्यबलाः, न च सर्वाणि शरीराणि व्याधिक्षमत्वे समर्थानि भवन्ति।

तदेव ह्यपथ्यं देशकालसंयोगवीर्यप्रमाणाति-योगाद्भूयस्तरमपथ्यं सम्पद्यते।

स एव दोषः संसृष्टयोनिर्विरुद्धोपक्रमो गम्भीरानुगतश्चिरस्थितः प्राणायतनसमुत्थो मर्मोपघाती कष्टतमः क्षिप्रकारितमश्च सम्पद्यते।... (च.सू. 28/7)

महर्षि चरक स्पष्ट रूप से कहते हैं कि जो लोग अहितकारी आहार का सेवन करते हैं, उनके शरीर में तत्काल कोई विकार (व्याधि) उत्पन्न नहीं होता, क्योंकि सभी अपथ्य (अस्वास्थ्यकर आहार) समान रूप से हानिकारक नहीं होते, सभी दोष समान बलशाली नहीं होते, और सभी व्यक्तियों के शरीर समान रूप से रोगप्रतिरोधक क्षमता (व्याधिक्षमता) वाले नहीं होते। इसी कारण, कोई एक अपथ्य पदार्थ स्थान, काल, संयोग, वीर्य और मात्रा की अधिकता के कारण और अधिक अपथ्य (अहितकारी) बन सकता है।

वही दोष अनेक कारणों से उत्पन्न हुआ (संसृष्टयोनि), विरुद्ध चिकित्सा वाला, गंभीर धातुओं में पहुँचा हुआ, चिरकाल से शरीर में स्थित, प्राणस्थानों (प्राणायतनों) में उत्पन्न, मर्म (संवेदनशील अंगों) को क्षति पहुँचाने वाला, अत्यंत कष्टकारी, तीव्रता से बढ़ने वाला हो जाता है।

स्पष्टयति चैनं सिद्धान्तं व्याख्याकारश्चक्रपाणिः,

यथा-

अहिताहारोपयोगिनामित्यादि। कारणत इति निमित्तान्तरात् प्रतिबन्धकात्; तच्च कारणं 'तदेव ह्यपथ्यं' इत्यादिवक्ष्यमाणग्रन्थविपरीतं बोद्धव्यम्। सद्य इति तत्कालम्। अनेनापथ्यस्य रोगजननं प्रति कालान्तरविकारकर्तृत्वं प्रायो भवतीति दर्शयति; अन्यथा सद्य इत्यनर्थकं स्यात्, कालान्तरेऽपि दोषाकर्तृत्वात्। (चक्रपाणिः)

आचार्य चक्रपाणि इस सिद्धान्त को स्पष्ट करते हुए कहते हैं कि- 'अहिताहारोपयोगिनाम्' अर्थात् अहितकारी आहार ग्रहण करनेवालों के। 'कारणतः' अर्थात् अन्य प्रतिबन्धक निमित्त कारणों के प्रभाव से, 'तच्च कारणं' अर्थात् वह कारण, 'तदेव ह्यपथ्यं' अर्थात् निश्चित रूप से वही अपथ्य इत्यादि से कहे जाने वाले ग्रन्थ (कथन) के विपरीत जानना चाहिये। सद्यः का तात्पर्य है तत्काल। इस से अपथ्य की कुछ समय बाद शरीर में विकार उत्पन्न करने की सामर्थ्य होती है (अपथ्य में कालान्तर विकारकारिता है) यह दर्शाते हैं। कालान्तर में भी दोष का (विकार का) अकर्तृत्व होता तो 'सद्यः' शब्द का प्रयोग अनावश्यक होता।

अत एव यो ह्यपथ्यसेवनं करोति तस्य तु सद्य एव विकृतिर्भवत्यथवा कालान्तरेण स जनो विभिन्नैर्विकृत्यात्मकैर्लक्षणैरथवा रोगेण रोगैर्वा पीडितो भवति। कदाचिदपथ्यस्य क्षिप्रकारि-स्वरूपेण व्याधिः क्षिप्रमेव भवति कदाचिद्द्वारुणमपि भवति। हीनवीर्यात्मकेन त्वपथ्येन व्याधिर्न भवति चिरेण वा भवत्यथवा मृदुस्वरूपात्मको भवति। आचार्यश्ररकः

निर्दिशति यत् -

एभ्यश्चैवापथ्याहारदोषशरीरविशेषेभ्यो व्याधयो मृदवो दारुणाः क्षिप्रसमुत्थाश्चिरकारिणश्च भवन्ति। (च.सू.28)

इसलिये जो व्यक्ति अपथ्यसेवन करता है उसके तो तत्काल (शीघ्र ही, कुछ समय में) ही विकार उत्पन्न हो जाता है, अथवा कालान्तर में वह व्यक्ति विभिन्न विकृत्यात्मक लक्षणों से अथवा रोग से या अनेक रोगों से पीडित होता है। कभी कभी अपथ्य के क्षिप्रकारिस्वरूप के कारण व्याधि शीघ्र ही हो जाती है और कभी यह अत्यंत कष्टदायक भी होती है। आचार्य श्ररक कहते हैं कि-

इन्हीं अपथ्य आहार विशेष (अहितकर आहार विशेष), दोष विशेष और शरीर विशेष के कारण व्याधियाँ मृदुस्वरूप वाली अथवा दारुण, शीघ्र उत्पन्न होने वाली या कुछ समय बाद उत्पन्न होने वाली होती हैं। (अहितकर आहार, दोषों की प्रकृति और शरीर की विशेषताओं के कारण रोग कभी हल्के (मृदु), कभी गंभीर (दारुण), कभी शीघ्र उत्पन्न होने वाले (क्षिप्रसमुत्थ), और कभी देर से उत्पन्न होने वाले (चिरकारी) हो सकते हैं)।

अत एव वसन्तग्रीष्मयोः ऋतुसन्धिकालेऽति शीतसंस्पर्शात्मकानामन्नपानानां सेवनं न करणीयमथवाऽवधानतया करणीयं विधिना च करणीयम्। उष्णेन सन्तप्तः जनस्तु कदाप्यतिशीतसेवनं न कुर्यात्।

अतः वसन्त और ग्रीष्म ऋतु के सन्धिकाल में अत्यधिक शीतल स्पर्श वाले अन्न-पान का सेवन नहीं करना चाहिए, अथवा सावधानीपूर्वक और

विधिपूर्वक करना चाहिए। उष्णता से पीड़ित व्यक्ति को कभी भी अत्यधिक शीतल पदार्थों का (या शीतल विहार का) सेवन नहीं करना चाहिए।

सुखदः सितोपलादिचूर्णप्रयोगः-

यदा हि कालस्य प्रवेशः शिशिरर्तुतः वसन्ते भवति वसन्तानन्तरं तु ग्रीष्मागमनं भवति तदा ऋतुसन्धिकाले सितोपलादिचूर्णस्य प्रयोगः सुखदो भवति। ऋतुसन्धिकालस्तु चतुर्दश-दिवसात्मको भवति। पूर्वर्तोरन्त्यः सप्ताहः आगामिनश्चर्तोरगदिसप्ताहः इत्येतौ द्वौ सप्ताहावृतु-सन्धिरिति।

सुखदायक 'सितोपलादि चूर्ण' का प्रयोग-

जब शिशिर ऋतु समाप्त होकर वसन्त ऋतु का आगमन होता है और वसन्त के बाद ग्रीष्म ऋतु आती है, तब ऋतुसन्धिकाल में (इस ऋतुपरिवर्तन के समय) सितोपलादि चूर्ण का सेवन लाभकारी होता है। ऋतुसन्धिकाल (दो ऋतुओं के बीच का संक्रमण काल) चौदह दिनों का होता है। पहली ऋतु का अंतिम सप्ताह एवं अगली ऋतु का प्रारम्भिक सप्ताह इन दोनों को मिलाकर ऋतुसन्धि कहा जाता है।

वाग्भटाचार्यो निगदति यत् -

ऋत्वोरन्त्यादिसप्ताहावृतुसन्धिरिति स्मृतः।

तत्र पूर्वो विधिस्त्याज्यः सेवनीयोऽपरः क्रमात्॥

असात्म्यजा हि रोगाः स्युः सहसा त्यागशीलनात्।
(अ.हृ.3/58)

आचार्य वाग्भट कहते हैं कि-

दो ऋतुओं के संयोगकाल में पूर्ववर्ती ऋतु का अंतिम

सप्ताह और आगामी ऋतु का प्रारम्भिक सप्ताह मिलकर ऋतुसन्धि कहा गया है। इस सन्धिकाल में पूर्व ऋतु की दिनचर्या और आहार-विहार को क्रमशः छोड़कर धीरे-धीरे आगामी ऋतु की दिनचर्या अपनानी चाहिए।

यदि कोई व्यक्ति अचानक पहली ऋतु के नियमों का त्याग कर ले और नई ऋतु के अनुरूप जीवनशैली को बिना क्रमशः अपनाए, तो असात्म्यता (अनुकूलन न होने) के कारण विभिन्न रोग उत्पन्न हो सकते हैं।

सेवनीयेन त्याज्येन च क्रमेण सहैव सितोपला-दिचूर्णस्य प्रयोगः करणीयः। निरापद-स्वरूपात्मकं होतच्चूर्णं प्रातःकाले सायंकाले च क्षौद्रसर्पिषा लेहयेत्। अनेन ऋतुपरिवर्तनजन्यः प्रतिश्यायो न भवति जातस्यापि च निवृत्तिर्जायते श्वासकासयोर्निबर्हणमपि करोत्येतच्चूर्णम्। अत एव ऋतुपरिवर्तनेऽस्य प्रयोगः करणीय एव।

पूर्व ऋतु के आहार-विहार को क्रमशः त्यागते हुए और नई ऋतु के नियमों को अपनाते हुए सितोपलादि चूर्ण का सेवन करना चाहिए। यह चूर्ण पूर्णतः सुरक्षित एवं प्रभावी होता है। इसे प्रातःकाल और संध्या समय शहद एवं घी के साथ लेना चाहिए। इससे ऋतुपरिवर्तन के कारण होने वाला प्रतिश्याय (प्रतिश्याय-जुकाम) नहीं होता है।

यदि प्रतिश्याय-जुकाम हो गया हो, तो उसकी निवृत्ति हो जाती है। यह चूर्ण श्वास एवं कास को भी दूर करता है। इसीलिए, ऋतुपरिवर्तन के समय इसका सेवन अवश्य करना चाहिए।



श्री. प्रेम. द. श्री.



THE UNIVERSITY OF CHICAGO



विकसित राजस्थान की ओर बढ़ते कदम

पेयजल

- राष्ट्रीय क्षेत्रों में 20 लाख मरीजों के निदान का संकेत
- 2017 में संघ में निदान के लिए कुल 2.5 बीजों में 5 हजार 125 करोड़ रुपये के कार्य
- मुद्रास्फीयत दर जीवन मिशन (एडीपी) में 5 हजार 825 करोड़ रुपये के कार्य
- 1000 रुपये में 100 रुपये

राम जल सेतु लिंक परियोजना
(संशोधित PKC-ERCP)

- [illegible]

333

- दुधवादी विद्वानक विमर्शी वीरूपा के लक्ष्यनिर्देश के बाद १३ विद्वानक सीमास्पन्दमसजामन १०० बुद्धिम विमर्शी प्रतिभाद विद्वानक
- ६ हजार ४०० गणपद मे अभिवा अवाकक ऊर्जा लक्ष्यमसजामन
- ५ हजार २०० गणपद ऊर्जा लक्ष्यम के मा कवादी की लक्ष्यम

सड़क

- [illegible]

लाखों युवाओं को सीगात

- आगामी वर्ष में 1.25 लाख तक की बढ़ोतरी होगी
- पिछले दो वर्षों में 9.5 लाख मुद्रा की वृद्धि हुई
- 500 करोड़ रुपये का निवेश करने वाले 1000 से अधिक उद्योगों का विकास
- निवेशकों को पूरा आगामी योजना का विवरण 2 करोड़ रुपये तक की लागत पर 10 दिनों में दे दिया जाएगा

प्राचीन विज्ञान

- **मैथिली के समर्थन** : 1 हजार 400 लाख मातृदिन की सेवा सुचारु
- **महाविद्यालयों में** : 1 लाख टीचर्स को ट्रेनिंग
- **गुरुकुला** : 1 लाख 50 हजार टीचर्स को ट्रेनिंग
- **मैथिली टीचर्स** : 1 लाख 50 हजार टीचर्स को ट्रेनिंग
- **एन सी ई आर** : 1 लाख 50 हजार टीचर्स को ट्रेनिंग

परिष्कृत नागरिक तीर्थ यात्रा योजना

- १. हजारों अभियंतों की तुलना: मैंने तो एक ही हजारों की प.जी. ट्रेड से जीवित पाया

सामाजिक सुरक्षा

- विभिन्न तरीकों का जवाब देना है। इसका अर्थ है कि हमें 250 तक के प्रश्नों का जवाब देना है।
- प्रश्नों, उत्तरों और अन्य प्रश्नों का जवाब देना है।
- प्रश्नों, उत्तरों और अन्य प्रश्नों का जवाब देना है।
- प्रश्नों, उत्तरों और अन्य प्रश्नों का जवाब देना है।
- प्रश्नों, उत्तरों और अन्य प्रश्नों का जवाब देना है।

महिला

- 20 लाख महिलाओं को लक्ष्मि डीडी की शर्तों में जारी करने का लक्ष्य
- 3 लाख महिला डीडी की जमाती वर्ष में 1.5 प्रतिशत ब्याज पर 90 लाख रुपये तक का ऋण
- मुख्यमंत्री ज्योत आशीष योजना के तहत 5 लाख रुपये तक का ऋण
- महिलाओं को शीघ्र मुद्रास्फी दरों पर ऋण देने की योजना

नगरीय विकास

- [illegible]

संस्कृत-संज्ञा

- प्रथम बारगा में 3 हजारों से अधिक जनसंख्या वाले पंचायत मुख्यालयों में प्रथम ग्राम पंचायत
- Ambedkar Institute of Constitutional Studies and Research की स्थापना
- 8 वरु जिले में शिक्षा विभागीय कार्यालयों की स्थापना के लिए एक हजार कर्मियों कायदे

हरित सज्जद

- Green Budget (Green Budget)
- Circular Economy के अन्तर्गत भारत के लिए Roadmap
- Circular Economy Incentive Scheme-2025
- भारत-द्वारा जारी राजस्व के अन्तर्गत 10 करोड़ कोटी लगाने का लक्ष्य
- लघु उद्यम-आधारित लघु उद्यमों को छोटी व बड़ी उद्यमों के बीच के गैप को 30 हजार करोड़ कोटी
- 250 करोड़ रुपये (एच.डी. फंड) अन्तर्गत विकास परियोजनाएं
- सर्वोत्तम व्यापार समूह की 25 हजार परिवारों को नैतिक और
- सर्वोत्तम प्रशिक्षण
- एक नया लक्ष्य और नैतिक-Induction Cook Top
- One Nation One Product का लक्ष्य

औद्योगिक विकास

- निवेश सुविधा के लिए 'मिक्स प्रोडि' - एक अद्वितीय सोच
- Service Sector में निवेश हेतु 'Industrial Capitalistry Centre' (IGCC) Policy
- Trading Sector के विकास एवं समर्थन हेतु 'Rajasthan Trade Promotion Policy'
- DMIC (Dholi) 'Mumbai Industrial Corridor' में निवेश को 7 Logistics Parks

कचि खजट

- आगामी वर्ष में 35 लाख से अधिक विद्युत की 25 हजार करोड़ घण्टी का उत्पादन होगा तथा फसलों का भी विकास होगा।
- विद्युत का व्यापक जाल की दराईस लाख हजार करोड़ रुपयों में
- राजधानी के प्रति विद्युत योजना में 1 हजार 350 करोड़ रुपयों
- गैरों के विकास काथेन कुछ पर भी विद्युत केयन राशि कायम 750 करोड़
- Electric Regulation के लिए एक लाख करोड़ पर से अधिक क्षेत्र में उपलब्ध
- आगामी वर्ष में 8 लाख 50 हजार इन्डियन सेट टैप पर Supraker के उपकरणों के लिए सुपड
- 25 लाख Farm Ponds, 10 हजार मिडियम, 50 हजार अग्रिम सौरों का 20 हजार मिडियम के सिंचाई यन्त्रन के लिए 9000 करोड़ रुपयों का संयोजन
- आगामी वर्ष 1 लाख विद्युत यन्त्रों के विकास में केने योजना एवं केने योजना का विकास पर प्रति विद्युत 2 हजार 300 से

पशुपालन एवं डेयरी

- [illegible]

चिकित्सा एवं स्वास्थ्य

- [illegible]

वार्मिक कल्याण

- राष्ट्रीय मानव अधिकार दिवस के शुभान्तर में आचार्य वर्मा 10 प्रतिशत की छुट्टि
- 50-50 वाक्य विचार्य का वर्मा संघर्ष और Cluster के कर्मचारियों की 10 मीलन छुट्टि
- नाटिकी सेवा के कर्मचारियों, पत्रिकाओं के कर्मचारियों के 20 वर्ष की आयु पूर्ण करने पर 5 प्रतिशत आर्थिक लाभ
- संघर्षाती राज्य एवं नागरिक विचार्य के आचार्य विचार्य के कर्मचारियों की आयु पूर्ण पर 50 प्रतिशत की छुट्टि


प्रेषण-प्रत्येक माह की ५ तारीख आर.एम.एस. (पी.एस.ओ.) जयपुर
पंजीयन क्रमांक (भारत) आर. एन. आई. ३७५८-५७

डाक पंजीयन
Jaipur City/405/2024-26

सुम्भारगढ़ जिला

राजस्थान

पधाशे म्हारे देश



पर्यटन विभाग, राजस्थान सरकार

www.tourismrajasthan.gov.in | ११११०६१



राजस्थान
भारत का अजुब नगर

स्वत्वाधिकारी-भारतीयसंस्कृतप्रचारसंस्थानम्, राजस्थानम्
अध्यक्ष: प्रोफेसर बनवारीलालगौड, प्रकाशको मुद्रकश्च माणकचन्द्र
माहेश्वरी द्वारा न्यू जय शिवा प्रिन्टर्स, गोपालबाड़ी, जयपुरम्
दूरभाष: २३६५७२१ पत्रसंकेत:- भारतीभवनम्, बी-15,
न्यू कॉलोनी, जयपुरम्-३०२००१ • दूरभाष: ०१४१-२३७९०१४

प्रतिष्ठायाम्,